

ماہنامہ ارمغان ولی اللہ

جلد ۲۱ شماره ۶ جون ۲۰۱۳ء مطابق رجب ۱۴۳۴ھ

مدیر

وصی سلیمان ندوی

پتہ

دفتر ارمغان

پہلت ضلع مظفر نگر

Phulat, Distt. Muzaffar Nagar

251201 (U.P.) INDIA

Mob : +91-9359350312

9368512753 , 9412411876

e-mail: arm313@gmail.com

armuganphulat@yahoo.com

Website: www.armughan.in

سرپرست :

حضرت مولانا محمد کلیم صدیقی

مجلس مشاورت

☆ مولانا محمد طاہر ندوی

☆ مولانا محمد اقبال قاسمی

☆ مفتی محمد ہارون مظاہری

ادارہ کا مضمون نگار کی رائے سے اتفاق ضروری نہیں
ہر قسم کی چارہ جوئی کیلئے مظفر نگر کی عدالت سے رجوع کیا جائے

چیف رپورٹر : محمد ادیس قریشی

مشیر قانونی : امجد علی ایڈوکیٹ

مشیر اعزازی : ایوب بھائی بارڈولی والے

سرکولیشن انچارج : محمد حنیف قاسمی

سرکولیشن منیجر : عبدالقدیر انصاری

پبلسٹی منیجر : نصیر احمد خوشحال پوری

زرتعاون

❖ فی شمارہ 17 روپے ❖ سالانہ 150 روپے ❖ سالانہ رجسٹرڈ ڈاک سے 450 روپے

❖ اعزازی تعاون 500 روپے ❖ بیرونی ممالک سے 20 امریکی ڈالر ❖ لائف ممبر شپ 5000 روپے (ہمے سال)

پرنٹر پبلشر محمد ادیس قریشی نے ڈیٹیکس پریس راج مارکیٹ مظفر نگر سے چھپوا کر جمعیت شاہ ولی اللہ کیلئے پمخت ضلع مظفر نگر سے شائع کیا

(مدیر: وصی سلیمان ندوی)

بسم اللہ الرحمن الرحیم

فہرست

☆	(اداریہ) وندے ماترم پر نیا ہنگامہ	۳	وصی سلیمان ندوی
☆	دعوت کے موضوع پر لٹریچر کی ضرورت	۵	مولانا محمد کلیم صدیقی
☆	شیخ ڈاکٹر محمد مصطفیٰ اعظمی	۸	مولانا محمد نجیب قاسمی سنبھلی
☆	مولانا محمد کلیم صدیقی کا طریقہ دعوت	۱۳	حضرت مولانا سلیم اللہ خاں صاحب
☆	بچے اور ہماری ذمہ داریاں	۱۴	مولانا خالد سیف اللہ رحمانی
☆	نسیم ہدایت کے جھونکے (انٹرویو)	۱۷	عبدالباری قریشی
☆	جہیز کی وبا، حقیقت کے آئینہ میں	۲۰	مولانا اسرار الحق قاسمی (ایم پی)
☆	دعوت و تبلیغ	۲۲	مولانا کبیر الدین فاران مظاہری
☆	غزل	۲۵	جناب ماجد دیوبندی
☆	دوسروں کو برداشت کرنے کا حوصلہ رکھئے	۲۶	مفتی تنظیم عالم قاسمی
☆	زبان و قلم رحمت بھی زحمت بھی	۲۹	مولانا جاوید اشرف ندوی مدنی
☆	گل ہائے سخن	۳۲	شعیب انجم
☆	پیغامات اور دعائیہ کلمات	۳۳	اکابرین امت
☆	خبروں کی دنیا	۳۷	محمد ادریس قریشی ولی اللہی
☆	فقہی مسائل	۳۸	مفتی محمد عاشق صدیقی ندوی
☆	کتاب نما	۳۹	محمد حنیف قاسمی
☆	آخری صفحہ	۴۰	مولانا محمد کلیم صدیقی

اس دائرہ میں سرخ نشان اس بات کی علامت ہے کہ آپ کی خریداری کی مدت **جون** سے ختم ہو رہی ہے، رسالہ کو مسلسل جاری رکھنے کے لئے دفتر کو اطلاع دیں یا فوراً رقم ارسال فرمائیں۔





وندے ماترم پر نیا ہنگامہ

ابھی کچھ دنوں قبل یہ خبر میڈیا میں زور شور سے چھائی رہی کہ بی ایس پی کے ممبر پارلیمنٹ جناب شفیق الرحمن برق، پارلیمنٹ کی کاروائی کے اختتام پر وندے ماترم کا ترانہ پڑھے جانے موقع پر، نہ صرف یہ کہ احتراماً کھڑے نہیں ہوئے بلکہ ایوان سے باہر نکل گئے، اس ترانہ کے پڑھے جانے کے موقع پر واک آؤٹ کرنے والے یہ واحد مسلمان ممبر پارلیمنٹ تھے، باقی مسلمان یا تو غیر حاضر تھے، یا وہ دوسروں کی دیکھا دیکھی کھڑے ہو گئے تھے، اس پر واویلا مچا کہ ایک معزز رکن پارلیمنٹ نے اس قومی ترانہ میں شرکت نہ کر کے پارلیمنٹ کے اصولوں کی خلاف ورزی کی ہے، بلکہ اس سے بڑھ کر یہ بھی ظاہر کیا گیا کہ ان کے اس عمل سے وطن دشمنی کی بو آ رہی ہے، اس موقع پر انھیں یہ بھی کہا گیا کہ ایسے ممبر پارلیمنٹ کو پارلیمنٹ میں رہنے کا بلکہ ملک میں رہنے کا حق نہیں ہے، دوسروں کے دباؤ میں آ کر خود پارلیمنٹ کی اسپیکر میرا کمار نے مولانا برق کو نوٹس دینے کی دھمکی دی اور معذرت طلب کرنے پر اصرار کیا، مولانا برق نے اس موقع پر اپنا موقف ظاہر کرتے ہوئے کہا کہ یہ مسئلہ فکری اور نظریاتی سے بڑھ کر مسلمانوں کے عقیدہ سے متعلق ہے، اور وہ اس پر کبھی معذرت کے لئے تیار نہیں ہوں گے۔

ملک کی آزادی کے بعد سے وندے ماترم کا یہ مسئلہ کئی بار ابھارا جا چکا ہے، اور ہر بار مسلمانوں کی طرف سے وضاحتی بیانات اور تفصیلی گزارشات نہ صرف حکومت کے ذمہ داروں کی خدمت میں، بلکہ اخبارات اور میڈیا میں پیش کی جاتی رہی ہیں، لیکن اس ملک کا متعصب میڈیا یا تو مسلمانوں کے موقف کی ترجمانی نہیں کرتا، یا اس کو غلط معنی پہناتا ہے، اس لئے اگلی بار جب یہ موضوع سامنے آتا ہے تو برادران وطن کی اکثریت پھر سے مسلمانوں سے وندے ماترم کا احترام کرنے کی درخواست کرنے لگتی ہے، اور اسے ملک کی عزت و وقار بلکہ ملک کی وفاداری کا مسئلہ بنا دیتی ہے۔

اس سے قبل ۱۹۹۸ء میں بھی وندے ماترم کا یہ مسئلہ بڑے زور و شور سے ابھرا تھا، جب اتر پردیش کے سرکاری اسکولوں میں اس ترانہ کو پڑھے جانے، اس کے سامنے سر جھکانے، اور ہندوستان کی تصویر پر پھول چڑھانے کو لازمی کر دیا گیا تھا، اُس وقت ہندوستان کی ملت اسلامیہ کی متاع محترم حضرت مولانا سید ابوالحسن علی ندوی نے اس کے خلاف سخت احتجاج کیا تھا، اور یہاں تک فرمایا تھا کہ حکومت اس پالیسی کا نفاذ کر کے مسلمانوں کو بے چینی میں مبتلا نہ کرے اور اس کو فوراً واپس لے، ساتھ ہی یہ اعلان کرتے ہوئے کہ مسلمان کسی قیمت پر ایسی کسی تعلیمی اسکیم کو برداشت نہیں کریں گے، جو اُن کے دین و ایمان کے خلاف ہو، مسلمانوں سے اپیل کی تھی کہ وہ ایک ہفتہ تک مسلسل یوم دعاء منائیں اور عوامی بیداری کے عمل کو شہر، قصبات اور

دیہات تک پہنچائیں، اور ایسے اسکولوں میں جہاں نئی تعلیمی پالیسی کے تحت دندے ماترم کہنے یا بھارت ماتا کی تصویر پر پھول چڑھانے، اور پوجا رچنا کا عمل کرایا جاتا ہے مسلمان طلباء اس میں حصہ نہ لیں، اور بچوں کو ترغیب دی جائے کہ وہ ایسے اداروں میں داخلہ لیں جہاں ان کا عقیدہ تو حید محفوظ رہے۔“

دندے ماترم کی داستان کچھ یوں ہے کہ ایک انگریز پرست، مسلم دشمن فرقہ پرست بنگالی ادیب بنکم چند چٹرجی نے ۱۸۸۲ء میں ایک ناول لکھا تھا، جس میں متنازعہ گیت دندے ماترم شامل ہے، اس ناول اور گیت کو ادبی حلقوں سے زیادہ سیاسی حلقوں میں مقبولیت حاصل ہوئی، بنکم چند چٹرجی انگریزوں کو اس واسطے پسند کرتے تھے کہ انگریزوں نے مسلمانوں کی حکومت ختم کی تھی، تو پہلی بات یہ ہے کہ چٹرجی انگریز پرست تھے، نہ کہ حب الوطنی سے سرشار ایک ہندوستانی، اس لئے ایک انگریز پرست انسان کے لکھے ہوئے گیت کو حب الوطنی کا معیار کیسے بنایا جاسکتا ہے۔ اس کے علاوہ دندے ماترم کا یہ گیت دین تو حید خالص، اسلام کے پیانہ اور نقطہ نظر سے ایک خالص مشرکانہ گیت اور صحنی ترانہ ہے، اس کے ثبوت و شہادت کے لئے اس کو اردو میں پیش کیا جاتا ہے:

”تو ہی میرا علم ہے، تو ہی میرا دھرم ہے، تو ہی میرا باطن ہے، تو ہی میرا مقصد، تو ہی جسم کے اندر کی جان ہے، تو بازوؤں کی قوت

دلوں کے اندر تیری حقیقت ہے، تیری ہی محبوب مورتی ہے، ایک ایک مندر میں تو درگا، دس مسلح ہاتھوں والی، تو ہی مکلا ہے، مکمل کے پھول کی بہار، تو ہی پانی ہے، علم سے بہرہ ور کرنے والی، میں تیرا غلام ہوں اچھے پانی، غلام ہوں، غلام کے غلام کا غلام ہوں، اچھے پانی، اچھے پھول والی میری ماں میں تیرا بندہ ہوں، میں بھارت ماتا کی دندنا کرتا ہوں۔“ (تکبیر مسلسل، مجموعہ خطبات دینی تعلیمی کونسل اتر پردیش: از ڈاکٹر مسعود الحسن عثمانی، ص ۱۱۴)

آگے بڑھنے سے قبل یہ جاننا ضروری ہے کہ دستور ہند کی دفعہ (۳) اور (۲۸) کے تحت قومی ترانے یا قومی گیت پڑھنے اور سننے کے لئے کسی کو مجبور نہیں کیا جاسکتا ہے اور سپریم کورٹ نے بھی اپنے ایک فیصلہ میں واضح کیا ہے کہ قومی ترانہ سننے کے لئے کسی کو مجبور نہیں کیا جاسکتا، اس لئے لوگ سبھا کی اسپیکر میرا کمرا کو مولانا برق سے جواب طلب کرنے، نوٹس دینے، سرزنش کرنے اور معذرت طلب کرنے کا کوئی حق نہیں ہے، بلکہ الٹا اسپیکر اور ان کی تائید کرنے والوں پر توہین عدالت کا مقدمہ دائر کیا جاسکتا ہے، اور ملک بھر میں جہاں جہاں تعلیمی اداروں اور دیگر اداروں میں کسی کو ایسے گیت پڑھنے پر مجبور کیا جائے تو دستور کی ان دفعات کا حوالہ دے کر انھیں اس عمل سے روکا جاسکتا ہے، مسلمانوں کو اس طرح کی صورت حال اور ایسے بے ہودہ بیانات سے بچنے کے لئے ضروری ہے کہ ایسے اداروں اور افراد کے خلاف قانونی چارہ جوئی کریں، اور عدالت عالیہ کے واسطے سے اس مسئلہ کی اتنی پبلیشٹی کرائیں کہ عام طور لوگوں کو مسلمانوں کا صحیح موقف اور قانونی صورت حال کا اندازہ ہو جائے، اور پھر دوسرے لوگ آئندہ اس طرح کی جرأت نہ کر سکیں۔

معیاری لٹریچر کی ضرورت

مولانا محمد کلیم صدیقی

ہے، رسول اللہ ﷺ صرف اس کو پہنچانے والے اور بتانے والے ہیں، اللہ تعالیٰ نے اپنی رحمت کاملہ کے صدقہ میں اپنے علم و حکمت کے تحت انسانی فطرت، مزاج اور تقاضوں کا لحاظ کرتے ہوئے دعوت کو اس امت کے ذمہ سب سے پہلے فرض کیا، تو علیم و حکیم رب نے اس دنیا میں پھیلی ہوئی جہالت اور اندھیروں کا علاج بھی فرمایا اور اس دین کی حفاظت کا انتظام بھی فرمایا۔

اقرأ سے شروع ہونے والا یہ دین اسلام، جو جاہلیت کے خاتمہ کے لئے آیا تھا، جس کو لے کر نبی معلم ﷺ جاہلیت کو اپنے قدموں کے نیچے روندنے کے لئے آئے تھے، اس کا مزاج صد فیصد علمی بنایا، اور علم کی صفت یہ ہے کہ وہ صرف نقل سے محفوظ رہتا ہے، آج کے ماہرین تعلیم کا ماننا ہے کہ تدریس سیکھنے کا بہترین راستہ ہے، وہ علم جو پڑھانے اور سکھانے کے لئے سیکھا جائے اس سے کہیں زیادہ محفوظ اور پختہ یاد ہوتا ہے جو صرف سیکھنے کی نیت سے یاد کیا جائے۔ دنیا کے ماہرین تعلیم کا ماننا ہے کہ علم صرف تدریس سے ہی پختہ ہوتا ہے، سنت اللہ بھی یہی ہے کہ اس دنیا میں جتنی مفید چیزیں ہیں ان کی بقا اور صحت کے لئے ان کا جاری رہنا ضروری ہے، روک کر رکھنے سے ان میں تعفن اور خراب بو پیدا ہو جاتی ہے، ہوا انسان کے لئے بلکہ اس دنیا کے لئے کتنی ضروری ہے، جاری رہے گی تو تروتازہ رہے گی، رکنے سے تعفن پیدا ہو جائے گا، پانی کیسی ضروری چیز ہے، دنیا کی ہر گندگی اس سے صاف اور پاک ہو جاتی ہے، لیکن اگر وہ رک جائے تو متعفن اور خراب ہو جاتا ہے، خون انسان کے لئے کتنا ضروری ہے، یہ اگر

بے نہایت حمد و ثناء ہے اس کریم رب اور رحمن و رحیم پالن ہار کی، جس نے بلا استحقاق اور بلا طلب ہمیں اسلام جیسا دین اپنی سب سے بڑی نعمت اور رحمن و رحیم صفت کے مظہر کے طور پر عطا فرمایا، اور کوڑوں درود و سلام اور رحمتیں اور برکتیں ہوں اس محسن نبی رحمۃ للعالمین اور آپ کی آل و اصحاب پر جس کی ختم نبوت کے صدقہ میں ہمیں مولائے کریم نے خیر امت کا عظیم منصب عطا فرمایا، یہ دین حنیف ایسا دین رحمت ہے کہ اللہ تعالیٰ نے اس دین کو مکمل کیا تو آخری حج کے موقع پر نبی ﷺ کے واسطے سے ہم پر یہ کہہ کر احسان جتایا کہ:

الیوم اکملت لکم دینکم و اتممت علیکم نعمتی
و رضیت لکم الاسلام دینا ’ آج میں نے تمہارے لئے
تمہارے دین کو مکمل کیا تو اپنی نعمتوں کا بھی اتمام کر دیا، اور اسلام کو
دین کے طور پر میں نے تمہارے لئے پسند (اور منتخب) کیا‘
یہ دین اللہ کا پسندیدہ اور منتخب دین ہے، جس کو عطا فرما کر
رب کریم نے اپنی نعمتوں کا بھی اتمام فرمایا۔ اللہ تعالیٰ ہمارے خالق
و مالک ہیں، پیدا کرنے والے اور بنانے والے سے زیادہ کون
جان سکتا ہے کہ ہم نے اپنی مخلوق کو کیسا بنایا ہے، اس کی ضروریات
اور تقاضے کیا ہیں، اس کا مزاج اور فطرت کیا ہے، کیا چیزیں اس
کے لئے ضروری ہیں اور کیا چیزیں مضر اور مہلک ہیں، کیا چیزیں اس
کی اولین ضروریات ہیں اور کیا ثانوی ہیں، کیا احکام اس کے لئے
زیادہ ضروری ہیں اور کیا احکام اس سے کم ضروری ہیں، ہمارے
خالق و مالک رب کریم کے علم میں ہے کہ سارے احکامات اور

دعوت کو اولین فریضہ قرار دینا ہی اس دنیا کی ساری خرابیوں اور اندھیروں کا علاج ہے، قرآن مجید نے دین اسلام کو نور اور باطل کے جتنے نظریات اور مذاہب ہیں ان کو ظلمات کہا ہے، روشنی ابھی تک معلوم چیزوں میں سب سے زیادہ تیز رفتار ہوتی ہے، اور اندھیروں کی کوئی رفتار نہیں ہوتی، اندھیرے خالی جگہ بھرتے ہیں، خالی جگہ کائنات میں رہتی نہیں، خلا ہوتا ہے تو وہ بھر جاتا ہے، اندھیرے پھلتے نہیں صرف خالی جگہ بھرتے ہیں اور اندھیروں کا علاج صرف یہ ہے کہ روشنی جن کے پاس ہے وہ روشنی پھیلائیں، قرآن مجید کا فرمان ہے:

جاء الحق و زهق الباطل ان الباطل كان زهوقا
حق آیا اور باطل مٹ گیا بیشک باطل تو مٹنے کیلئے ہی ہے
کفر و شرک اور باطل نظریات و مذاہب کی خرابیوں کا علاج
یہ ہے کہ حق والے حق کی دعوت کا کام کر کے حق پھیلائیں، اس
لئے اپنے دین کی تکمیل کے ساتھ رب کریم نے نبی ﷺ پر ختم
نبوت کا اعلان فرما کر، اس امت کو خیر امت کا منصب عطا فرما کر
دعوت کو اس کا اولین منصب فریضہ قرار دیا، اور اپنے نبی کے واسطے
سے جوابدی منشور عطا فرمایا، اس کو کتاب ہدایت فرمایا، اور ہدی
لسناس اس کا موضوع قرار دیا، اس کتاب ہدایت کے نور کو نبی
ﷺ کی نیابت میں بلغ ما انزل الیک من ربک (جو)
آپ کی جانب نازل کیا گیا ہے اسے پہنچائیے) کی تعمیل میں تبلیغ
کا فریضہ اس امت کے خیر القرون میں جب افراد امت نے ادا
کیا تو وہ محیر العقول طور پر دنیا کے اندھیروں کو منور کرتے چلے گئے
اسلام کے اس پھیلاؤ اور اس کے ساتھ اسلامی حکومت کے پھیلاؤ

کی وجہ سے امت میں داخلی مسائل اور ضروریات اور ان کی اصلاح و تربیت کی طرف خواص امت اور علماء کی توجہات کی وجہ سے شاید ہدی للناس کا موضوع خواص امت کی توجہ کا خاطر خواہ مرکز نہیں رہا، اس کی وجہ سے مختلف زاویہ نگاہ اور تقاضوں کے لحاظ سے کتاب ہدایت کی حیرت ناک حد تک لاتعداد تفسیروں کے باوجود (کہ دنیا کی کسی کتاب کی اتنی تفسیریں نہیں ملتی) اسلامی کتب خانے میں ابھی تک ایسی ایک بھی تفسیر موجود نہیں جسے میدان دعوت میں کام کرنے والے لوگ کسی غیر مسلم کو دے کر مطمئن ہو جائیں، کہ ہم نے مخاطب کی زبان، اس کے عقیدہ و معاشرت اور اس کی عقل کے مطابق قرآن مجید کو اس تک پہنچا دیا ہے، اسی طرح قل یا ایہا الناس انی رسول اللہ الیکم جمیعاً (اے لوگو! بے شک میں تم سب کی طرف اللہ کا رسول ہوں) فرمانے والے رسول اور کافۃ للناس بشیرا و نذیرا کے منصب پر فائز ہونے والے نبی کی سیرت پاک کا بھی حال ہے۔

رب کریم جزائے خیر عطا فرمائیں ان محسن فقہائے کرام کو جنہوں نے ہم خاندانی مسلمانوں کے لئے چھوٹے چھوٹے سے مسائل کو کتنی جفا کشی اور قربانیوں کے بعد حل کر کے حد درجہ مدون شکل میں مرتب فرمایا، کہ چھوٹے چھوٹے کاروباری مسائل میں ہمیں مکمل رہنمائی میسر آ جاتی ہے، اس کے باوجود میدان دعوت میں کام کرنے والوں کیلئے پیش آنے والے مسائل پر مدون و مرتب کوئی کتاب باقاعدہ اتنے بڑے ذخیرہ میں دکھائی نہیں دیتی ہے۔ یہ بات بھی حقیقت ہے کہ کسی بھی سلسلہ میں دینی اور فقہی رہنمائی وہی فقہاء اور علماء تسلی بخش کر سکتے ہیں جو اس میدان کار کے نشیب و فراز سے واقفیت رکھتے ہوں، میدان دعوت میں کام کرنے والے لوگ اپنی مشکل میں جب ان فقہاء سے رجوع کرتے ہیں جو میدان دعوت کے عملی نشیب و فراز سے واقف نہیں ہوتے تو وہ ایسی فقہی رائے دیتے ہیں جو کام کرنے والوں اور دسترخوان اسلام پر آنے والے ان نووارد مسلمانوں کے لئے بڑی مشکلیں کھڑی

۱۹۶۳ء میں قطر سے لندن چلے گئے اور ۱۹۶۶ء میں دنیا کی معروف یونیورسٹی Cambridge, London سے جناب A.J.Arberry اور جناب Prof.R.B.Serjeant کی سرپرستی میں Studies in Early Hadith Literature کے موضوع پر Ph.D کی۔ مذکورہ موضوع پر انگریزی زبان میں Thesis پیش فرما کر Cambridge University سے ڈاکٹریٹ کی ڈگری سے سرفراز ہونے کے بعد آپ دوبارہ قطر تشریف لے گئے اور وہاں قطر پبلک لائبریری میں ڈائریکٹر کی حیثیت سے مزید دو سال یعنی ۱۹۶۸ء تک کام کیا۔

۱۹۶۸ء سے ۱۹۷۳ء تک جامعہ ام القریٰ مکہ مکرمہ میں مساعدا پروفیسر کی حیثیت سے ذمہ داری بخوبی انجام دی۔

۱۹۷۳ء سے ریٹائرمنٹ یعنی ۱۹۹۱ء تک کنگ سعود یونیورسٹی میں مصطلحات الحدیث کے پروفیسر کی حیثیت سے علم حدیث کی گراں قدر خدمات انجام دیں۔

۱۹۶۸ء سے ۱۹۹۱ء تک مکہ مکرمہ اور ریاض میں آپ کی سرپرستی میں بے شمار حضرات نے حدیث کے مختلف پہلوؤں پر ریسرچ کی۔ اس دوران آپ سعودی عرب کی متعدد یونیورسٹیوں میں علم حدیث کے محققین کی حیثیت سے متعین کئے گئے، نیز مختلف تعلیمی و تحقیقی اداروں کے ممبر بھی رہے۔

۱۹۸۰ء (۱۴۰۰ھ) میں مندرجہ ذیل خدمات کے پیش نظر آپ کو کنگ فیصل عالمی ایوارڈ سے سرفراز کیا گیا۔

(۱) آپ کی کتاب "دراسات فی الحدیث النبوی و تاریخ تدوینہ" جو کہ انگریزی زبان میں تحریر کردہ آپ کی Thesis کا بعض اضافات کے ساتھ عربی میں ترجمہ ہے، جس کا پہلا ایڈیشن کنگ سعود یونیورسٹی نے ۱۹۷۵ء میں شائع کیا تھا۔ اس کتاب میں آپ نے مضبوط دلائل کے ساتھ احادیث نبویہ کا دفاع کر کے تدوین حدیث کے متعلق مستشرقین کے اعتراضات کے بھرپور جوابات دئے ہیں۔

شیخ ڈاکٹر محمد مصطفیٰ اعظمی قاسمی

اور ان کی خدمات حدیث

مولانا محمد نجیب قاسمی (ریاض)
najeedbqasmi@yahoo.com

احادیث کو عربی زبان میں سب سے پہلے کمپیوٹرائزڈ کرنے والی شخصیت، جس کو حدیث کی خدمات پر ۱۹۸۰ء میں کنگ فیصل عالمی ایوارڈ ملا اور جس نے مستشرقین (خاص کر Joseph Schacht, Ignac Goldziher اور David Margoliouth) کے قرآن و حدیث کی تدوین پر اعتراضات کے مدلل جوابات میں انگریزی و عربی زبان میں متعدد کتابیں تصنیف کیں، جس کو عصر حاضر میں شرق و غرب میں علم حدیث کی اہم و مستند شخصیت تسلیم کیا گیا ہے۔

آپ کی پیدائش ۱۹۳۰ء (۱۳۵۰ھ) کے آس پاس اتر پردیش کے مردم خیز علاقہ منو (اعظم گڑھ) میں ہوئی۔ برصغیر کی معروف علمی درس گاہ دارالعلوم دیوبند سے ۱۹۵۲ء (۱۳۷۲ھ) میں فراغت حاصل کی۔ از ہر الہند دارالعلوم دیوبند سے علوم نبوت میں فضیلت کی ڈگری حاصل کرنے کے بعد دنیا کے معروف اسلامی ادارہ جامعہ ازہر، مصر سے ۱۹۵۵ء میں "شہادۃ العالمیۃ مع الاجازۃ بالتدريس" (MA) کی ڈگری حاصل کی اور وطن عزیز واپس آ گئے۔ ۱۹۵۵ء میں ملازمت کی غرض سے قطر چلے گئے اور وہاں کچھ دنوں غیر عربی داں حضرات کو عربی زبان کی تعلیم دی، پھر قطر کی پبلک لائبریری میں لائبریرین کی حیثیت سے فرائض انجام دئے۔ اس دوران آپ نے اپنے علمی ذوق و شوق کی بنیاد پر متعدد قیمتی مخطوطات پر بھی کام کیا۔

(۲) صحیح ابن خزیمہ جو حدیث کی صحیح بخاری و صحیح مسلم کے علاوہ احادیث صحیحہ پر مشتمل ایک اہم کتاب ہے، عصر حاضر میں چار جلدوں میں اس کی اشاعت آپ کی تخریج و تحقیق کے بعد ہی دوبارہ ممکن ہو سکی، اس کے لئے آپ نے مختلف ممالک کے سفر کئے۔

(۳) احادیث نبویہ کو عربی زبان میں سب سے پہلے کمپیوٹرائز کر کے آپ نے حدیث کی وہ عظیم خدمت کی ہے کہ آنے والی نسلیں آپ کی اس اہم خدمت سے استفادہ کرتی رہیں گی۔ ان شاء اللہ عیٰلہ عمل آپ کے لئے صدقہ جاریہ بنے گا۔

اس طرح ڈاکٹر محمد مصطفیٰ اعظمی قاسمی دنیا میں پہلے شخص ہیں جنہوں نے احادیث کی عربی عبارتوں کو کمپیوٹرائز کیا۔ غرضیکہ منتسبین مکتب فکر دیوبند کو فخر حاصل ہے کہ جس طرح احادیث کو پڑھنے و پڑھانے، کتب حدیث کی شروع تحریر کرنے اور حجیت حدیث اور اس کے دفاع میں سب سے زیادہ کام ان کے علماء نے کیا ہے، اسی طرح احادیث نبویہ کو کمپیوٹرائز کرنے والا پہلا شخص بھی فاضل دارالعلوم دیوبند ہی ہے جس نے قرآن و حدیث کی تعلیم و تعلم سے کامیابی کے وہ منازل طے کئے جو عموماً لوگوں کو کم میسر ہوتے ہیں۔ یا اللہ! موصوف کو مزید نافع علم عطا فرما اور آخرت میں بھی امتیازی کامیابی عطا فرما، آمین، ثم آمین۔

ڈاکٹر محمد مصطفیٰ اعظمی قاسمی صاحب نے کتب حدیث کی تخریج و تحقیق، ان پر تعلیقات، اپنی نگرانی میں ان کی اشاعت اور قرآن و حدیث کی تدوین کے متعلق مستشرقین کے اعتراضات کے مدلل جوابات انگریزی و عربی زبان میں پیش کر کے دین اسلام کی ایسی عظیم خدمت پیش کی ہے کہ ان کی شخصیت صرف ہندوستان یا سعودی عرب تک محدود نہیں ہے بلکہ دنیا کے کونے کونے سے ان کی خدمات کو سراہا گیا ہے، حتیٰ کہ اسلام مخالف قوتوں نے بھی آپ کی علمی حیثیت کو تسلیم کیا ہے۔ غرضیکہ عصر حاضر میں شیخ الحدیث مولانا محمد انور شاہ کشمیری رحمۃ اللہ علیہ (۱۸۷۵ء-۱۹۳۳ء) کے شاگرد

رشید محمد ثکبیر شیخ حبیب الرحمن اعظمی (۱۹۰۱ء-۱۹۹۵ء) کے بعد شیخ ڈاکٹر محمد مصطفیٰ اعظمی قاسمی صاحب کا نام سرفہرست ہے جنہوں نے متعدد کتب حدیث کے مخطوطات پر کام کر کے احادیث کے ذخیرہ کو امت مسلمہ کے ہر خاص و عام کے پاس پہنچانے میں اہم رول ادا کیا شیخ حبیب الرحمن اعظمی نے بھی تقریباً گیارہ احادیث کی کتابوں کی تخریج و تحقیق کے بعد ان کی اشاعت کروائی تھی۔

ڈاکٹر محمد مصطفیٰ اعظمی صاحب نے سعودی نیشنلٹی حاصل ہونے کے باوجود اپنے ملک، علاقہ اور اپنے ادارہ سے برابر تعلق رکھا ہے، تقریباً ہر سال ہی اپنے وطن کا سفر کرتے رہے ہیں، اپنے علاقہ کے لوگوں کی فلاح و بہبود کے لئے متعدد کام کرواتے رہے ہیں۔ ڈاکٹر اعظمی صاحب نے دارالعلوم دیوبند میں داخلہ سے قبل تقریباً چھ ماہ مدرسہ شاہی مراد آباد میں تعلیم حاصل کی ہے، نیز آپ تقریباً ایک سال علیگڑھ مسلم یونیورسٹی میں بھی زیر تعلیم رہے ہیں۔ آپ کے تین بچے ہیں، بیٹی فاطمہ مصطفیٰ اعظمی امریکہ سے M.Com اور Ph.D کرنے کے بعد کنگ سعود یونیورسٹی میں مساعدا پروفیسر ہیں۔ بڑے صاحبزادے عقیل مصطفیٰ اعظمی امریکہ سے Engineering پھر Master in Engineering اور Ph.D کرنے کے بعد کنگ سعود یونیورسٹی میں مساعدا پروفیسر ہیں، چھوٹے بیٹے جناب انس مصطفیٰ اعظمی دیوان المظالم میں ہیں۔ ☆ اس کے علاوہ کنگ خالد بن عبدالعزیز نے آپ کی عظیم خدمات کے پیش نظر ۱۹۸۲ء میں آپ کو Medal of Merit, First Class سے سرفراز فرمایا۔

سعودی نیشنلٹی:

۱۹۸۱ء (۱۴۰۱ھ) میں حدیث کی گرانقدر خدمات کے پیش نظر آپ کو سعودی نیشنلٹی عطا کی گئی۔

دیگر اہم ذمہ داریاں:

- Chairman of the Dept. of Islamic

اللہ یہ سلسلہ برابر جاری ہے۔ اس کا ۱۹۹۳ء میں ترکی زبان میں اور ۱۹۹۴ء میں انڈونیشی اور اردو زبان میں ترجمہ شائع ہو چکا ہے۔ مشرق و مغرب کی متعدد یونیورسٹیوں میں یہ کتاب نصاب میں داخل ہے۔

(۲) دراسات فی الحدیث النبوی وتاریخ تدوینہ: موصوف نے انگریزی زبان میں تحریر کردہ اپنی Thesis میں بعض اضافات فرما کر خود عربی زبان میں ترجمہ کیا ہے، جو ۱۲ صفحات پر مشتمل ہے، جس کا پہلا ایڈیشن کنگ سعود یونیورسٹی نے ۱۹۷۵ء میں شائع کیا تھا۔ اس کے بعد ریاض و بیروت سے متعدد ایڈیشن شائع ہو چکے ہیں۔ ان دونوں مذکورہ انگریزی و عربی کتابوں میں مستند دلائل سے یہ ثابت کیا گیا ہے کہ تدوین حدیث کا آغاز حضور اکرم ﷺ کے زمانہ میں ہی ہو گیا تھا، نیز اس دعوہ کو غلط ثابت کیا گیا ہے کہ تدوین حدیث کا آغاز دوسری اور تیسری صدی ہجری میں ہوا تھا۔

(۳) منهج النقد عند المحدثین نشاتہ، تاریخہ: اس کتاب میں موصوف نے دلائل سے ثابت کیا ہے کہ محدثین کرام نے احادیث کے علمی ذخیرہ کو صحیح قرار دینے کے لئے جو اسلوب اختیار کیا ہے اس کی کوئی نظیر حتیٰ کہ ہمارے زمانہ میں بھی نہیں ملتی ہے۔ نیز اس کتاب میں تدوین حدیث کے ابتدائی دور میں محدثین کے حقیقی طریق کار پر روشنی ڈالی گئی ہے۔ یہ کتاب عربی زبان میں ہے اور ۲۳۴ صفحات پر مشتمل ہے۔ اس کتاب کا پہلا ایڈیشن ۱۹۷۵ء میں ریاض سے، دوسرا ایڈیشن ۱۹۸۲ء میں ریاض سے اور تیسرا ایڈیشن ۱۹۸۳ء میں ریاض سے شائع ہوئے ہیں، اس کے بعد بھی اس کتاب کے شائع ہونے کا سلسلہ جاری ہے۔ یہ کتاب جامعہ اسلامیہ مدینہ منورہ کے نصاب میں داخل ہے۔ یہ اپنی نوعیت کی پہلی اہم کتاب ہے۔

(۴) کتاب التمییز للامام مسلم: امام مسلم کی

Studies, College of Education, King Saud University.

- Visiting Scholar at the University of Michigan, Ann Arbor, Michigan (1981-1982).

- Visiting Fellow of St. Cross College, Oxford, England, during Hilary term (1987).

- Visiting Scholar at the University of Colorado, Boulder, Colorado, USA (1989-1991).

- King Faisal Visiting Professor of Islamic Studies at Princeton University, New Jersey (1992).

- Member of Committee for promotion, University of Malaysia.

- Honorary Professor, Department of Islamic Studies, University of Wales, England.

علمی خدمات:

آپ کی علمی خدمات کا مختصر تعارف پیش خدمت ہے۔

Studies in Early Hadith (۱)

Literature: یہ کتاب دراصل ڈاکٹر مصطفیٰ اعظمی قاسمی صاحب کی Ph.D کی Thesis ہے جو انگریزی زبان میں تحریر کی گئی تھی جس کا پہلا ایڈیشن بیروت سے ۱۹۶۸ء میں شائع ہوا، دوسرا ایڈیشن ۱۹۷۸ء اور تیسرا ایڈیشن ۱۹۸۸ء میں امریکہ سے شائع ہوا اور اس کے بعد متعدد ایڈیشن شائع ہو چکے ہیں اور الحمد

اصول حدیث کی مشہور کتاب التسمیز آپ کی تحقیق و تخریج کے بعد شائع ہوئی۔

۵) Studies in Hadith Methodology and Literature: اس کتاب میں حدیث کے طریق کار سے بحث کی گئی ہے تاکہ احادیث کو سمجھنے میں آسانی ہو۔ نیز مستشرقین نے جو شبہات پیدا کر دئے تھے ان کا ازالہ کرنے کی ایک بہترین کوشش ہے۔ مصنف نے اس کتاب کو دو حصوں میں منقسم کیا ہے پہلے حصہ میں احادیث کے طریق کار سے بحث کی گئی ہے جبکہ دوسرے حصہ میں حدیث کے ادبی پہلو کو صحاح ستہ اور دوسری کتب حدیث کی روشنی میں اجاگر کیا ہے۔ یہ کتاب انگریزی داں اصحاب کے لئے علوم و ادب حدیث کے مطالعہ کا اہم ذریعہ ہے جو مختلف یونیورسٹیوں کے نصاب میں داخل ہے۔ کتاب کا پہلا اور دوسرا ایڈیشن ۱۹۷۷ء میں امریکہ سے، تیسرا ایڈیشن ۱۹۸۸ء میں امریکہ سے شائع ہوا۔ اس کے بعد متعدد ایڈیشن شائع ہو چکے ہیں۔

۶) The History of the Quranic Text from Revelation to Compilation:

یہ ڈاکٹر محمد مصطفیٰ اعظمی قاسمی کی بہترین تصانیف میں سے ایک ہے جس میں قرآن کریم کی تدوین کی تاریخ، مستند دلائل کے ساتھ ذکر فرمائی ہے۔ دیگر آسمانی کتابوں کی تدوین سے قرآن کریم کی تدوین کا مقارنہ فرما کر قرآن کریم کی تدوین کے محاسن و خوبیوں کا تذکرہ فرمایا ہے، نیز اسلام مخالف قوتوں کو دلائل کے ساتھ جوابات تحریر کئے ہیں۔ اس کتاب میں حضرت زید بن ثابت رضی اللہ تعالیٰ عنہ کے ذریعہ قرآن کریم کا حتمی نسخہ تیار کرنے کے لئے طریق کار پر بھی مفصل روشنی ڈالی گئی ہے۔ اس کتاب کا پہلا ایڈیشن ۲۰۰۳ء میں انگلینڈ سے، دوسرا ایڈیشن ۲۰۰۸ء میں دہلی سے شائع ہوا۔ اس کے بعد سعودی عرب، ملیشیا، کناڈا اور کویت سے متعدد ایڈیشن شائع ہو چکے ہیں۔

ابھی تک اس اہم کتاب کا عربی یا اردو زبان میں ترجمہ تحریر نہیں ہوا ہے۔ مولانا کی صحت اب مزید علمی مشغلہ سے مانع بن رہی ہے، انہوں نے ۸ فروری ۲۰۱۳ء کو میری ملاقات کے دوران اس عظیم کتاب کے اردو یا ہندی میں ترجمہ کی خواہش کا اظہار فرمایا۔ یہ کتاب تقریباً ۲۰۰ صفحات پر مشتمل ہے۔

۷) On Schacht's Origins of Muhammadan Jurisprudence:

مشہور و معروف مستشرق "شاخت" کی کتاب کا تنقیدی جائزہ اور فقہ اسلامی کے متعلق اس کے ذریعہ اٹھائے گئے اعتراضات کے مدلل جوابات پر مشتمل ایک اہم تصنیف ہے جو مختلف یونیورسٹیوں کے نصاب میں داخل ہے۔ یہ کتاب ۲۴۳ صفحات پر مشتمل ہے۔ اس کتاب کا پہلا ایڈیشن ۱۹۸۵ء میں نیویارک سے، دوسرا ایڈیشن ۱۹۹۶ء میں انگلینڈ سے شائع ہوا ہے۔ اسکے بعد متعدد ایڈیشن شائع ہو چکے ہیں اور سلسلہ برابر جاری ہے۔ یہ کتاب دنیا کی مختلف یونیورسٹیوں کے نصاب میں داخل ہے۔ ۱۹۹۶ء میں اسکا ترکی زبان میں ترجمہ شائع ہوا۔ عربی زبان میں ترجمہ اور اردو میں مختص طباعت کے مرحلہ میں ہے۔

۸) اصول الفقہ المحمدی للمستشرق شاخت (دراسة نقدية) یہ ڈاکٹر محمد مصطفیٰ اعظمی صاحب کی انگریزی زبان میں تحریر کردہ کتاب کا عربی ترجمہ ہے جو ڈاکٹر عبدالحکیم مطرودی نے کیا ہے، جو ابھی تک شائع نہیں ہو سکا ہے۔

۹) کتاب النبی ﷺ: اس کتاب میں نبی اکرم ﷺ کی جانب سے لکھنے والے صحابہ کرام کا تذکرہ ہے۔ مؤرخین نے عموماً ۴۰-۴۵ کاتبین نبی کا ذکر فرمایا ہے لیکن ڈاکٹر اعظمی صاحب نے ۶۰ سے زیادہ کاتبین نبی ﷺ کا ذکر تاریخی دلائل کے ساتھ فرمایا ہے۔ اس کتاب کا پہلا ایڈیشن ۱۹۷۴ء میں دمشق سے اور دوسرا ایڈیشن ۱۹۷۸ء میں بیروت سے اور تیسرا ایڈیشن ۱۹۸۱ء میں ریاض

شائع ہو چکے ہیں۔

(۱۴) سنن ابن ماجہ: حدیث کی اس اہم کتاب کی آپ نے تخریج و تحقیق کرنے کے بعد اس کو کمپیوٹرائز کر کے چار جلدوں میں ۱۹۸۳ء میں ریاض سے شائع کرایا، احادیث کو کمپیوٹرائز کرنے کا سلسلہ آپ نے کسی حد تک Cambridge University میں Ph.D کے دوران شروع کر دیا تھا۔

(۱۵) سنن کبریٰ للنسائی: آپ نے ۱۹۶۰ء میں اس کے مخطوطہ کو حاصل کر کے اسکی تخریج و تحقیق کے بعد اشاعت فرمائی۔

(۱۶) مغازی رسول اللہ ﷺ لعروۃ بن زبیر بروایۃ ابی الاسود: مشہور و معروف تابعی حضرت عروہ بن زبیرؓ (ولادت ۲۳ھ) کی سیرت پاک کے موضوع پر تحریر کردہ سب سے پہلی کتاب (مغازی رسول اللہ ﷺ) ڈاکٹر محمد مصطفیٰ اعظمی صاحب نے اپنی تخریج و تحقیق اور تنقید کے بعد شائع کی۔ اس کتاب کا پہلا ایڈیشن ۱۹۸۱ء میں شائع ہوا۔ یہ کتاب اس بات کی علامت ہے کہ رسول اللہ ﷺ کی وفات کے فوراً بعد سیرت نبویؐ پر لکھنا شروع ہو گیا تھا۔ ادارہ ثقافت اسلامیہ، پاکستان نے اس کتاب کا اردو ترجمہ کر کے ۱۹۸۷ء میں شائع کیا ہے، اس کتاب کا انگریزی زبان میں تعارف طباعت کے مرحلہ میں ہے۔ اصل کتاب (عربی زبان میں) کا پہلا ایڈیشن ۱۹۸۱ء میں ریاض سے شائع ہوا ہے۔

(۱۷) صحیح بخاری کا مخطوط: متعدد علماء کے حواشی کے ساتھ ۷۲۵ھ میں تحریر کردہ صحیح بخاری کا مخطوطہ جو ۱۹۷۷ء میں استنبول سے حاصل کیا گیا، موصوف کی تحقیق کے بعد طباعت کے مرحلہ میں ہے غرض ڈاکٹر محمد مصطفیٰ اعظمی قاسمی صاحب نے حدیث کی ایسی عظیم خدمات پیش فرمائی ہیں کہ ان کی حدیث کی خدمات کا اعتراف عالم اسلامی ہی میں نہیں بلکہ مستشرقین نے بھی آپ کی صلاحیتوں کا اعتراف کیا ہے۔ الہم زد فزد۔ موصوف کی اکثر کتابیں انٹرنیٹ پر FreeDownload کے لئے مہیا ہیں۔

سے شائع ہوا ہے۔ اس کے بعد اس کتاب کے متعدد ایڈیشن شائع ہو چکے ہیں۔ اس کتاب کا انگریزی ترجمہ جلدی ہی شائع ہوا ہے۔

(۱۰) المحدثون من الیمامۃ الی ۲۵۰ ہجری تقریباً: ابتدائے اسلام سے اب تک عالم اسلام کے تمام شہروں کے محدثین کے بارے میں بہت کچھ لکھا گیا ہے مگر مصنف نے الیمامہ کے محدثین کا تذکرہ اس کتاب میں کیا ہے۔ اس کتاب کا پہلا ایڈیشن ۱۹۹۴ء میں بیروت سے شائع ہوا ہے۔

(۱۱) مؤطا امام مالک: آپ کی تخریج و تحقیق کے بعد اس اہم کتاب کی ۸ جلدوں میں اشاعت ہوئی۔ یہ حدیث کی مشہور و معروف کتاب ہے جو امام مالکؒ نے تصنیف فرمائی ہے، بخاری و مسلم کی تحریر سے قبل یہ کتاب سب سے معتبر کتاب تسلیم کی جاتی تھی۔ آج بھی اسے اہم مقام حاصل ہے۔ مؤسسہ زاید بن سلطان آل نہیان، ابوظہبی نے اس کی اشاعت کی ہے۔ آپ نے مؤطا مالک کے راویوں پر بھی کام کیا ہے جن کی تعداد آپ کی تحقیق کے مطابق ۱۰۵ ہے۔

(۱۲) صحیح ابن خزمیہ: صحیح ابن خزمیہ جو حدیث کی صحیح بخاری و صحیح مسلم کے علاوہ احادیث صحیحہ پر مشتمل ایک اہم کتاب ہے، ڈاکٹر محمد مصطفیٰ اعظمی صاحب نے ہی حدیث کی اس نایاب کتاب کو تلاش کیا جس کے بارے میں یہ خیال تھا کہ یہ ضائع ہو چکی ہے، اس طرح حدیث کی یہ اہم کتاب موصوف کی تخریج و تحقیق کے بعد ہی دوبارہ شائع ہو سکی۔ اس کی چار جلدیں ہیں، پہلا ایڈیشن ۱۹۷۰ء میں بیروت سے، تیسرا ایڈیشن ۱۹۸۲ء میں ریاض سے اور تیسرا ایڈیشن ۱۹۹۳ء میں بیروت سے اور اس کے بعد بے شمار ایڈیشن مختلف اداروں سے شائع ہوئے اور ہورہے ہیں۔

(۱۳) العلل لعلی بن عبد اللہ المدینی: آپ کی تحقیق و تعلیق کے بعد اس کا پہلا ایڈیشن ۱۹۷۲ء میں اور دوسرا ایڈیشن ۱۹۷۴ء میں شائع ہوا۔ اس کے بعد سے متعدد ایڈیشن



حضرت مولانا محمد کلیم صدیقی صاحب، حضرت محترم مولانا علی میاں ندوی رحمہ اللہ کے خلیفہ مجاز ہیں، انھوں نے سلسلہ تصوف و احسان میں علی میاں سے بھرپور استفادہ کے ساتھ حضرت علی میاں کی خاص فکر سے بھی خوب استفادہ کیا ہے، علی میاں امت کی فلاح و نجات کے لئے زندگی بھر مسلسل کوشش فرماتے رہے، مولانا محمد کلیم صدیقی کو حضرت علی میاں کی اس فکر سے خوب خوب حصہ ملا ہے، چنانچہ مولانا محمد کلیم صدیقی دامت برکاتہم نے پہلے مشرقی پنجاب میں اپنی مساعی کا آغاز کیا، وہاں مساجد کی واگزاری، اور مرتدین کی اسلام کی طرف واپسی کے لئے تنہا بغیر کسی جماعت ساتھ لئے کام شروع کیا اس عمل کی برکت سے جہاں مذکورہ بالا مقاصد میں کامیابی حاصل ہوئی وہیں پشتینی کفار و مشرکین کی ایک بڑی جماعت کو بھی اسلام کی نعمت سے سرفراز ہونے کا فائدہ ہوا، اور پھر یہ مولانا موصوف کی تحریک ہندوستان کے مختلف علاقوں میں پہنچ گئی، جس کے نتیجے میں ہندوستان کے مختلف علاقوں میں غیر مسلم اصحاب علم و دانش افراد استفادہ کر رہے ہیں۔ (نسیم ہدایت)

مولانا موصوف کا کفار کے لئے طریقہ دعوت

وہ فرمایا کرتے ہیں کہ ہم ایک ماں باپ کی اولاد ہیں (آدم

و حوا) ہمارا آپ کے ساتھ خونی رشتہ ہے، نبی پاک ﷺ جس طرح ہمارے نبی ہیں اسی طرح آپ کے بھی نبی ہیں، قرآن پاک جس طرح ہماری رہنمائی کے لئے ہے، اسی طرح آپ کے لئے بھی ہے، اس کے ساتھ اپنا رسالہ ”آپ کی امانت آپ کی سیوا میں“ (ہندی) پڑھنے کے لئے عنایت فرماتے ہیں، یہ رسالہ مقناطیسی نشان والا ہے، اس کو پڑھ کر آدمی کفر کی اندھیروں سے نکل کر ایمان و اسلام کے نورانی ماحول میں داخل ہونے کے لئے تیار ہو جاتا ہے، ایسی صورت میں مولانا کا تقاضا ہوتا ہے کہ فوراً کلمہ پڑھ لیں اور اسلام میں داخل ہو جائیں، مولانا کی مساعی و کوشش کے ذریعہ کفار کی بڑی تعداد اسلام میں داخل ہوئی ہے، جس کی بے شمار تفصیلات (نسیم ہدایت کے جھونکے) میں ملاحظہ کی سکتی ہیں۔

اسلام قبول کرنے والوں کو حضرت مولانا عموماً چلہ لگانے کے لئے تبلیغی جماعت کے مرکز نظام الدین میں بھیج دیتے ہیں تاکہ ایمان پختہ ہو اور اسلامی زندگی گزارنے کی تربیت ہو جائے، جب کوئی آدمی اسلام قبول کرتا ہے تو مولانا اس کے اسلام کی حفاظت کے لئے قانونی کارروائی مکمل کرواتے ہیں، مولانا موصوف سے استفادہ کرنے والوں کو حکومت کی طرف سے کوئی مشکل پیش نہیں آتی لیکن یہ نو مسلم اسلام قبول کرنے کی وجہ سے اپنے خاندان کی طرف سخت اذیت اور تکلیف سے دوچار ہوتے ہیں مگر ثابت قدم رہتے ہیں، اور اہل خاندان کی اذیت و ایذا رسانی کی پروا نہیں کرتے جس کے نتیجے میں خود اہل خاندان مسلمان ہو جاتے ہیں، اس سلسلہ کی جملہ تفصیلات کے لئے نسیم ہدایت کا مطالعہ کافی وافی ہے۔

حضرت مولانا محمد کلیم صدیقی صاحب اصطلاحی عام تو نہیں ہیں، لیکن ان کی تصانیف کے مطالعہ سے روز روشن کی طرح یہ واضح ہے کہ وہ علم و فضل کے بلند مقام پر فائز ہیں۔ خداوند کریم سے دعا ہے کہ وہ حضرت مولانا کی جملہ مساعی جمیلہ کو قبولیت سے سرفراز فرمائے، آمین و صلی اللہ تعالیٰ علی خیر خلق محمد والہ و اصحابہ اجمعین

بچے اور ہماری ذمہ داریاں

مولانا خالد سیف اللہ رحمانی

یہ ایک حقیقت ہے کہ بچے اللہ تعالیٰ کا بہت بڑا عطیہ ہیں، خود قرآن نے ان کو آنکھوں کی ٹھنڈک قرار دیا ہے، (الفرقان ۷۴) اور اللہ تعالیٰ نے دوا و لولوا العزم پیغمبروں حضرت ابراہیم اور حضرت زکریا علیہ السلام کے سلسلہ میں ذکر فرمایا، کہ انھوں نے خدا سے اولاد کے لئے دُعا فرمائی اور اللہ تعالیٰ نے اس کو قبول فرمایا، (الصافات: ۱۰۰، مریم: ۵) اس سے معلوم ہوا کہ بچوں کی خواہش انسان کی ایک فطری اور جائز خواہش ہے، اللہ تعالیٰ ہی نے ان کو انسان کے لئے آنکھوں کا نور اور دل کا سرور بنایا ہے، بچوں کے بغیر کسی خوبصورت اور جاذبِ قلب و نظر سماج کا تصور بھی ممکن نہیں اسلام نے جیسے سماج کے مختلف طبقات کے حقوق اور واجبات متعین کئے ہیں، اسی طرح بچوں سے متعلق ان کے سرپرستوں اور سماج کے فرائض کی بھی رہنمائی کی ہے، بچوں سے متعلق اسلام کا پہلا سبق یہ ہے کہ انسان دُنیا میں نئے انسان کی آمد پر خوش ہونے کے ٹمگین اور فکر مند، اللہ تعالیٰ نے حضرت ابراہیم علیہ السلام کو حضرت اسحاق علیہ السلام (ہود: ۷۱/۶۹) اور حضرت زکریا علیہ السلام کو حضرت یحییٰ علیہ السلام (آل عمران: ۲۹) کی پیدائش کی اطلاع دی، تو اس کو ”خوشخبری“ سے تعبیر فرمایا گیا، بچوں کی پیدائش خوشی کی بات ہے، اس میں لڑکوں اور لڑکیوں کی کوئی تفریق نہیں، اسلام سے پہلے لوگ لڑکیوں کی پیدائش پر رنجیدہ خاطر ہوتے اور اس کو اپنے لئے باعثِ عار تصور کرتے تھے، قرآن مجید نے اس کو کافرانہ طریقہ قرار دیا ہے اور اس کی مذمت فرمائی ہے، (الزخرف: ۱۷) کیوں کہ انسان نہیں جانتا کہ اس کے لئے لڑکے زیادہ مفید ہوں گے یا لڑکیاں؟ اور کون مشکل وقتوں میں اس کے کام آئے گا؟

بچوں کا سب سے بنیادی حق ان کے زندہ رہنے کا حق ہے، ہندوستان نے بچوں کے حقوق پر منعقدہ کنونشن کی دستاویز پر دستخط کئے ہیں اس میں پہلا حق یہی ہے، اسلام نے جس طرح اس حق کی رعایت رکھی ہے، شاید ہی اس کی مثال مل سکے، عام طور پر بچہ کا قانونی وجود اس وقت مانا جاتا ہے جب اس کی پیدائش ہو چکی ہو؛ لیکن اسلام کی نگاہ میں جس روز ماں کے رحم میں ختم انسانی نے قرار پکڑا، اسی دن سے وہ ایک قابلِ احترام اور لائقِ حفاظت انسان ہے؛ اسی لئے اسلام کی نظر میں اسقاطِ حمل جائز نہیں، بچہ کی پیدائش کے بعد اس کی حفاظت اور بقاء کا انتظام نہ صرف والدین اور سرپرست؛ بلکہ پوری انسانی برادری کا فریضہ ہے، اسی مقصد کے لئے شریعت نے ماں پر یہ اخلاقی حق رکھا ہے کہ وہ بچوں کو دودھ پلائیں، قرآن مجید نے ایک سے زیادہ مواقع پر اس کا ذکر کیا ہے؛ اس لئے میڈیکل سائنس میں یہ ایک تسلیم شدہ امر ہے کہ بچوں کے لئے ماں کے دودھ سے زیادہ مفید کوئی غذا نہیں، پھر جب تک بچے اس لائق نہ ہو جائیں کہ خود کسبِ معاش کر سکیں، اس وقت تک بچوں کی کفالت والدین اور والدین نہ ہوں تو دوسرے قریبی رشتہ داروں پر رکھی گئی ہے، ماں باپ کے لئے یہ روا نہیں رکھا گیا کہ وہ نابالغ بچوں کو مزدوری پر لگائیں اور اپنی ذمہ داری سے پہلو تہی کر دیں۔ (الدر المختار مع الرد: ۵/۳۳۷)

آپ ﷺ نے سرپرستوں کو اس بات کی تعلیم دی ہے کہ بچوں کے معاملہ میں ایثار سے کام لیا جائے، چنانچہ حضرت ابو ہریرہؓ سے مروی ہے کہ آپ ﷺ نے فرمایا: ”خدا نے ہر شخص کے لئے مجھ سے پہلے جنت کا داخلہ حرام کر دیا ہے؛ لیکن میں قیامت کے روز اپنی داہنی طرف ایک عورت کو جنت کے دروازے کی سمت دوڑتے ہوئے دیکھوں گا، میں کہوں گا کہ اسے کیا سوچھی کہ مجھ سے پہلے جنت میں داخل ہونے کی کوشش کر رہی ہے؟ مجھ سے کہا جائے گا کہ یہ ایک خوبصورت بیوی تھی، اس کی یتیم لڑکیاں تھیں، اس نے اپنی ساری خوبصورتی ان لڑکیوں کی تربیت کی بھینٹ چڑھا دی،

یہاں تک کہ لڑکیاں جوان ہو گئیں، اللہ تعالیٰ نے اس کے اس فعل کی قدر دانی کی، اس کا نتیجہ آپ دیکھ رہے ہیں۔ (کنز العمال)

سب سے زیادہ آپ ﷺ نے جس بات کی تاکید فرمائی وہ بچوں کی تعلیم اور ان کی تربیت ہے، اگر یہ کہا جائے کہ اسلام بچوں کی جبری تعلیم کا بھی قائل ہے تو بے جا نہ ہوگا؛ کیوں کہ آپ ﷺ نے ہر مسلمان کے لئے تحصیل علم کو فرض قرار دیا ہے، (ابن ماجہ عن انسؓ) ظاہر ہے کہ فرائض میں ضرورت پڑنے پر جبر سے بھی کام لیا جاسکتا ہے، امام بخاریؒ نے اپنی کتاب میں ایک عنوان کے تحت ثابت کیا ہے کہ پانچ سال کی عمر میں تعلیم کا آغاز ہونا چاہئے۔ (بخاری، باب الغتباط فی العلم والحکمۃ)

”تعلیم“ میں دین کی تعلیم بھی داخل ہے کہ بقدر ضرورت علم دین حاصل کئے بغیر نہ انسان اپنی دنیا کو بہتر بنا سکتا ہے اور نہ آخرت سنور سکتی ہے؛ اس لئے ایسے علم کا حصول بھی ضروری ہے، جس کے ذریعہ وہ اپنی معاشی ضروریات پوری کر سکے اور ایک باعزت اور خوددار شہری کی حیثیت سے زندگی بسر کرنا اس کے لئے ممکن ہو، قرآن مجید نے اس کے لئے ایک جامع تعبیر اختیار کی ہے کہ اپنے آپ کو اور اپنے اہل و عیال کو دوزخ سے بچاؤ: ”فَوَارِثُكُمْ وَ أَهْلُكُمْ نَارًا“ (التحریم: ۶)

بچوں کو دوزخ سے بچانے کے لئے دین کی تعلیم تو ضروری ہے ہی، طریقہ معاش کی بھی تعلیم ضروری ہے؛ تاکہ وہ جائز طریقہ پر اپنی ضروریات پوری کر سکیں اور غیر سماجی طریقہ اختیار کرنے پر مجبور نہ ہوں

بچوں کی تعلیم اسلام کی نگاہ میں کس درجہ اہم ہے؟ اس کا اندازہ اس سے کیا جاسکتا ہے کہ گواصولی طور پر بالغ ہونے کے بعد بچوں کی کفالت باپ پر واجب نہیں، سوائے اس کے کہ وہ معذور ہو؛ لیکن اگر لڑکے حصول تعلیم میں مشغول ہوں اور والدین ان کے اخراجات ادا کرنے کی صلاحیت رکھتے ہوں، تو پھر ان کا نفقہ بھی واجب ہے، اسی طرح فقہاء نے طلبہ کے لئے زکوٰۃ کو جائز قرار دیا اور بعض اہل علم نے ان کو بھی قرآن مجید کے بیان کئے ہوئے زکوٰۃ ”فی سبیل اللہ“ کے زمرہ میں رکھا ہے۔

بچوں کی تعلیم کے ساتھ ان کی تربیت بھی ضروری ہے، تربیت ہی دراصل انسان کو انسان بناتی ہے، آپ ﷺ نے فرمایا کہ کسی شخص نے اپنی اولاد کو اچھے اخلاق و آداب سے بہتر عطیہ نہیں دیا، (ترمذی، باب ماجاء فی ادب الولد) ایک اور موقع پر آپ ﷺ نے ارشاد فرمایا کہ اپنے بچوں کو تہذیب اور شائستگی سکھاؤ: ”أَحْسِنُوا أَدَبَهُمْ“ (ابن ماجہ، باب بر الوالد الخ) آپ ﷺ واقعی انسانی نفسیات کے عارف اور رہبر انسان تھے اور ہر چھوٹے بڑے معاملہ میں رہنمائی فرمایا کرتے تھے؛ چنانچہ ایک موقع پر نہایت جامعیت کے ساتھ آپ ﷺ نے بچوں کے ان حقوق کا ذکر فرمایا، جو والدین پر ہیں، ارشاد ہوا:

ساتویں دن بچہ کا عقیقہ کیا جائے، اس کا نام رکھا جائے اور نہلایا دھلایا جائے، تیرہ سال میں نماز و روزہ کے لئے سر زلش کی جائے، سولہ سال کی عمر میں باپ اس کی شادی کر دے، پھر اس کا ہاتھ پکڑے اور کہے: میں نے تجھے اخلاق سکھا دیئے، (قد أدبتک) تعلیم دے دی اور تمہارا نکاح کر دیا، میں اللہ کی پناہ چاہتا ہوں، اس سے کہ تو دنیا میں میرے لئے فتنہ کا یا آخرت میں عذاب کا باعث بنے۔ (مسند احمد، ابن حبان عن انسؓ)

آپ ﷺ نے اپنے اسوہ اور ارشادات کے ذریعہ ہمیں بچوں کی تعلیم و تربیت کے طریقوں سے بھی آگاہ فرمایا، اس سلسلہ میں بنیادی بات یہ ہے کہ بچوں کے مزاج اور موقع محل کو دیکھتے ہوئے کبھی نرمی کا اور کبھی سختی کا معاملہ کیا جائے، بے جا تشدد اور ہر وقت سخت گیری فائدہ کم اور نقصان زیادہ پہنچاتی ہے؛ اس لئے اصل میں بچوں کے ساتھ شفقت مطلوب ہے، حضرت انسؓ سے راوی ہیں کہ میں نے کسی شخص کو بال بچوں میں رسول اللہ ﷺ سے زیادہ شفیق نہیں دیکھا، (مسلم) ایک بار حضرت اقرع بن حابسؓ نے حضور ﷺ کو دیکھا کہ آپ ﷺ حضرت حسینؓ کا بوسہ لے رہے ہیں، حضرت اقرعؓ نے کہا کہ میرے دس بیٹے ہیں میں

نے کبھی ان کا بوسہ نہیں لیا، آپ ﷺ نے ارشاد فرمایا کہ جو رحم نہیں کرتا اس پر رحم نہیں کیا جاتا، آپ ﷺ کی شفقت و محبت کچھ اپنے ہی بچوں کے ساتھ مخصوص نہیں تھی؛ بلکہ دوسرے کے بچوں کے ساتھ بھی آپ ﷺ بہت ہی شفقت اور بے تکلفی کا معاملہ فرماتے، جب سفر میں جاتے یا سفر سے واپس تشریف لاتے تو مدینے سے جو بچے آپ ﷺ کو چھوڑنے یا آپ ﷺ کے استقبال کے لئے آگے تک جاتے، آپ ﷺ ان کو اپنی سواری پر آگے پیچھے بٹھالیتے، بچوں کے ساتھ ہمیشہ بے احترامی اور حوصلہ شکنی کا رویہ بہتر نہیں، ان کے مزاج اور نفسیات کا لحاظ ضروری ہے۔

جہاں حد سے زیادہ سختی بچوں کی تربیت کے لئے مضر ہے، وہیں یہ بھی روا نہیں کہ جہاں تنبیہ اور ڈانٹ ڈپٹ کی ضرورت ہو، وہاں بھی اپنے آپ کو مہر بہ لب رکھا جائے، اس سے بچوں کی تربیت نہیں ہو پاتی اور ان میں بدتہذیبی کارہماں بڑھتا جاتا ہے، بعض بچوں میں اپنی ہر ضد کو پورا کرنے کا مزاج بن جاتا ہے، یہ بات بچوں کے مستقبل کے لئے بہت ہی نقصان دہ ہے؛ اسی لئے آپ ﷺ نے حسب ضرورت بچوں کی تنبیہ کا بھی حکم دیا ہے؛ چنانچہ آپ ﷺ نے فرمایا کہ جب بچے دس سال کے ہو جائیں اور نماز پڑھنے میں کوتاہی کریں تو ان کی کسی قدر سرزنش بھی کی جائے، (ترمذی ۹۳۱) اسی لئے فقہاء نے والدین کو بال بچوں کی اور اساتذہ کو طلباء کی مناسب تادیب اور سرزنش کی اجازت دی ہے۔

بچوں کے لئے دُعا خیر بھی ان کا ایک حق ہے، اپنے بچوں کے لئے بھی اور قوم کے بچوں کے لئے بھی؛ کیوں کہ دُعا بہر حال اثر رکھتی ہے، قرآن مجید میں بعض انبیاء کی دُعاؤں کی ذکر کی گئی ہیں، جن میں اللہ تعالیٰ سے اولاد کی صالحیت اور حق پر استقامت کا ذکر آیا ہے، اس سلسلہ میں مشہور محدث اور صاحبِ دل امام عبد اللہ بن مبارکؒ کا واقعہ مشہور ہے کہ وہ اپنی ابتدائی زندگی میں گانے بجانے اور عیش و عشرت میں مست رہتے تھے، یہاں تک کہ شراب بھی منہ سے لگ گئی تھی، آپ کے والدین کو اس پر بڑی کڑھن تھی اور دن رات رورور کر اللہ

سے دُعائیں کرتے تھے، اسی درمیان جب ایک دن عیش و نشاط کی بزم آراستہ تھی اور شراب کا دور چل رہا تھا کہ آپ کی آنکھ لگ گئی اور آپ نے خواب میں دیکھا کہ ایک خوبصورت باغ ہے، جس میں ایک ٹہنی پر پرندہ بیٹھا ہوا ہے اور وہ اس آیت کو پڑھ رہا ہے:

کیا ایمان لانے والوں کے لئے ابھی وہ وقت نہیں آیا کہ ان کے دل اللہ کے ذکر سے پگھلیں اور اس کے نازل کردہ حق کے آگے جھکیں۔ (الحمد: ۱۶)

امام عبد اللہ بن مبارکؒ بے چین ہو کر اٹھے، ان کی زبان پر تھا کہ ”خدا! وہ وقت آگیا“ پھر تو اسی وقت جام و سبو چکنا چور کر دئے، رنگین کپڑے اتار چھینے، غسل کیا اور خدا کے حضور توبہ کی یہاں تک کہ علم و معرفت کے اُفق پر خورشید بن کر چمکے کہ شاید ہی کوئی محدث اور فقیہ ہو جس نے ان کی علمی عظمت اور فضل و تقویٰ کا اعتراف نہ کیا ہو، کہا جاتا ہے کہ یہ والدین کی دُعا کا اثر تھا۔

یہ ایک حقیقت ہے کہ موجودہ مشینی دور میں بچوں کو سرپرست اپنا وقت نہیں دے پاتے، جو بچوں کے لئے سب سے اہم ضرورت ہے، وہ باپ اور بزرگوں کی سچی محبت سے محروم ہیں اور بچوں کی تربیت کے پہلو پر بے توجہی عام ہے، کتابوں کی دکانوں پر ایسی کتابوں کی بھرمار ہے جس سے بچوں کے اخلاق بگڑتے ہیں؛ لیکن ایسا لٹریچر مقدار اور معیار کے اعتبار سے بہت کم ہے جو بچوں کی فطری اور اخلاقی تربیت کا سر و سامان ہو، ٹی وی اور دوسرے ذرائع ابلاغ بھی بچوں میں تعمیری رجحان پیدا کرنے کے بجائے تخریبی اور غیر اخلاقی میلان پیدا کرنے کا کام کر رہے ہیں؛ اس لئے بچوں کا حق صرف یہ نہیں کہ ان کے لئے خورد و نوش کا انتظام کر دیا جائے؛ بلکہ ان کے لئے اصل کرنے کا کام یہ ہے کہ ذرائع ابلاغ کو معلم اخلاق بنایا جائے اور لوگوں کو یہ بات سمجھائی جائے کہ بچوں کے لئے کمانا ہی سب کچھ نہیں؛ بلکہ بچوں پر اپنے وقت کا صرف کرنا بھی بنیادی اور اہم ہے، اور ان کو اس سے محروم رکھنا ان کے ساتھ نا انصافی اور حق تلفی ہے!!

چهار سے ہے، ہم لوگ بھیکن گاؤں کے رہنے والے ہیں، تعلیم میں نے بھیکن گاؤں ہائی اسکول سے حاصل کی، بس یہی میرا چھوٹا سا خاندان ہے، کلاس میں میرے ساتھ مسلمان لڑکیاں بھی تھیں، انھیں سے اسلام کے بارے میں، تھوڑی تھوڑی باتیں، جیسے نماز، کلمہ، روزہ وغیرہ کے بارے میں معلوم ہوئیں، انھوں نے مجھے بتایا کہ ہمارے یہاں ڈھونگ اور دکھاوانہیں بلکہ عبادت ہے۔

س: اب ذرا آپ اپنے قبول اسلام کے بارے میں بتائیے؟

ج: جیسا کہ آپ نے سنا کہ میں نے شادی کرنے کے

لئے اسلام قبول کیا ہے، یہ بالکل غلط

ہے، میرے شوہر سمیر شاہ تعلیم کے

اعتبار سے میرے برابر نہیں

ہیں، میرے سماج میں کافی

نکست (تعلیم یافتہ)

لڑکے تھے، میں کسی سے

بھی شادی کر لیتی، مجھے اور

اسے اچھی نوکری بھی مل جاتی

لیکن شری مان اسلام تو میرے دل میں رچ

بس گیا تھا، اس لئے یہ سب اسلام ہی کی خاطر ہوا۔

س: آپ ذرا اس کی تفصیل بتائیں گی؟

ج: اسلام دھرم سے مجھے بچپن سے ہی محبت تھی، میرے

ساتھ کلاس میں مسلم لڑکیاں بھی پڑھتی تھیں، اور وہ میری دوست

تھیں، ان کا رہن سہن اچھا لگتا تھا، تہواروں کے موقع پر ان کے گھر

جاتی تو اس ماحول سے بہت متاثر ہوتی تھی، اور میرا دل مسلمان ہو

نے کو کرتا، مسجد سے آنے والی اذان کی آواز میرے کانوں میں رس

گھول دیتی، اسلام دھرم کے بارے میں مجھے کوئی زیادہ جانکاری

نہیں ملی تھی پھر بھی میرا دل مسلمان ہونے کو چاہتا، میں یہ اچھی

عبد الباری قریشی: السلام علیکم ورحمۃ اللہ وبرکاتہ

آرزو شاہ صاحب: وعلیکم السلام ورحمۃ اللہ

س: آپ مسلمان ہوئی ہیں بڑی خوشی کی بات ہے، ہم

آپ کو مبارکباد دیتے ہیں، اور چاہتے ہیں کہ آپ کا انٹرویو دینی

رسالہ ”ارمغان“ میں چھپ جائے؟

ج: میرے اللہ کا مجھ پر بڑا کرم ہوا کہ اس نے مجھے اسلام کی

دولت دی، میرے انٹرویو کے چھپنے سے کیا فائدہ ہوگا۔

س: غیر مسلموں میں دعوت کا کام کرنے والے ہمارے

بہت سارے بھائی بہن جب اس کو

پڑھیں گے تو اس سے ان کی حوصلہ

افزائی ہوگی؟

ج: میرے انٹرویو

سے اگر کسی کو فائدہ پہنچ سکتا

ہے تو پھر ٹھیک ہے۔

س: ہمیں معلوم ہوا

ہے کہ آپ نے شادی کرنے کے

لئے اسلام قبول کیا ہے؟

ج: (ہنستے ہوئے) نہیں جناب یہ بالکل غلط ہے، بلکہ

اسلام قبول کرنے کے لئے میں نے شادی کی ہے۔

س: اچھا تو پہلے آپ اپنے خاندان کا پرچہ کرائیے؟

ج: میرے خاندان کا پرچہ (تعارف) اس طرح ہے،

میرے پاپا تیج رام سراگے، جو کرشی منڈی، بھیکن گاؤں ضلع

کھرگون (ایم پی) میں ملازم ہیں، مئی ممتاز سراگے ہیں، مجھ سے بڑ

ایک بھائی نیرج کمار سراگے ہے، اس کی تعلیم بی کام تک ہے، ایک

چھوٹا بھائی بی اے میں پڑھ رہا ہے، میرا نام رچنا سراگے تھا، میری

تعلیم گیارہویں تک ہے، میرا تعلق سماج کی سب سے نیچے برادری

نسیر ہدایت کے جھونکے

محترم آرزو شاہ سے ایک ملاقات

عبد الباری قریشی

بھیکن گاؤں (ایم پی)

طرح جانتی تھی کہ اگر میں مسلمان ہوگئی، تو میرا پرپوار اور سماج میرے خلاف ہو جائے گا، اور مجھے گھر چھوڑنا پڑے گا، لیکن اسلام کی محبت دل میں رچ بس گئی تھی اس لئے اسلام کی خاطر یہ سب چھوڑنا مجھے پسند تھا، لیکن مجھے اس کے لئے ایک سہارے کی ضرورت تھی، جس طرح ایک پرندہ کو گھونسلا کی ضرورت ہوتی ہے، میرے گھر اور اسکول کے بیچ میں میرے شوہر سمیر شاہ کی دکان تھی، اسلام قبول کرنے کے بعد مجھے سہارے کی ضرورت تھی اس لئے میں نے سمیر شاہ کی طرف محبت کا ہاتھ بڑھایا، اور سمیر نے بھی ہر وقت ساتھ دینے کا وعدہ کیا، اس طرح میرے اسلام قبول کرنے کے ارادہ میں مضبوطی آگئی، کسی طرح میرے گھر والوں کو یہ بات معلوم ہوگئی، کہ میں ایک مسلمان لڑکے سے محبت کرتی ہوں اور اس سے شادی کرنا چاہتی ہوں، میرے گھر اور سماج کے لوگ اس کے لئے بالکل تیار نہیں تھے، میری زندگی کا سب سے بڑا مقصد اسلام قبول کرنا تھا، اور یہ میری زندگی کی سب سے بڑی خوشی تھی، گھر والوں کو جب یہ معلوم ہوا تو انھوں نے سمیر سے ملنے پر پابندیاں لگا دیں، میں نے اس کا بائیکاٹ کیا اور کھانا پینا چھوڑ دیا، بارہ دن تک بیمار رہی، میں نے بھی گھر والوں سے صاف صاف کہہ دیا کہ میں شادی کروں گی تو صرف مسلمان لڑکے سے، کیونکہ مجھے تو مسلمان ہونا تھا، مگر گھر والوں کی طرف سے سختیاں بڑھتی گئیں اور ادھر میرے مسلمان ہونے کے ارادہ میں مضبوطی آتی گئی، گھر والوں نے ایک کمرہ میں قید کر دیا، بالکل سچ کہتی ہوں کہ ان سختیوں کو جھیلنے میں بڑا مزہ آیا، کیونکہ یہ ساری سختیاں اسلام کی خاطر تھیں، گھر والوں نے جب مجھے بہت پریشان کیا تو ایک روز سمیر سے ملنے کا موقع ملا، اور ہم گھر کے سارے بندھنوں کو توڑ کر کورٹ پہنچ گئے، اور

12/05/2011 کو کورٹ میرج کر کے ہر دہ (ایم پی) جہاں سمیر کے رشتہ دار رہتے ہیں، وہاں جانے کے لئے کھنڈو سے ٹرین

میں بیٹھ گئے، کہ راستہ میں پولیس نے اپنی گرفت میں لے لیا، ادھر سمیر کے والد اور دوسرے بھائی کو پولیس اٹھا کر لے گئی، کچھ دیر کے لئے تو مجھے لگا کہ میں اپنے مقصد میں کامیاب نہیں ہو پاؤں گی لیکن مجھے تو مسلمان ہونا تھا اس لئے میرے اللہ نے مجھے ہمت دی، اور میں نے ان سب حالات سے نمٹنے کا پختہ ارادہ کر لیا، پولیس ہمیں لے کر کھرگون آئی، سمیر کو جیل بھیج دیا گیا، اور مجھے ناری نلقتن اندور میں ایک مہینہ تک رکھا، مجھے مسلمانوں کے خلاف بہت ساری باتیں جیسے یہ آتک وادی ہیں، ظالم ہیں، گندے ہیں، سکھائی گئیں، مجھ سے کہا گیا تم جھوٹ بول دو، ہم سمیر کو جیل میں سڑا دیں گے، لیکن میں نے جھوٹ بولنے سے انکار کر دیا، پھر سمیر اور ان کے گھر کے لوگ جیل سے چھوٹ کر گھر آ گئے اور میں بھی اپنے گھر آ گئی، وہاں مجھے ایسا لگتا تھا جیسے میں کسی جرم کی سزا کاٹ رہی ہوں، اسلام میرے دل کی گہرائیوں میں رچ بس گیا تھا اس لئے ایک بار پھر جنون سوار ہوا، اور میں نے سمیر سے رابطہ قائم کر کے ہمت کر کے اسلام کی خاطر گھر سے نکلنے کا قدم اٹھایا، سمیر کے ساتھ ہر وہ پہنچ گئی، کورٹ میرج کا سرٹیفکٹ ساتھ تھا، ہر وہ پہنچ کر میں نے سمیر کے رشتہ داروں کے سامنے کلمہ پڑھا، اور 14/06/2011 کو سمیر سے میرا نکاح ہو گیا، اس دن کو میں کبھی نہ بھولوں گی، کیونکہ اس دن میرے اللہ نے میری جھولی میں ایک ساتھ دو دودو خوشیاں ڈالیں، سب سے بڑی خوشی جو میری زندگی کا مقصد تھی وہ اسلام قبول کرنا تھا، اور دوسری سمیر سے شادی، اس طرح میں رچنا سراگے سے آرزو شاہ بن گئی۔

س: سسرال والوں کا برتاؤ آپ کے ساتھ کیسا ہے؟

ج: شادی کے بعد لڑکی کو اپنے ماں باپ کا گھر چھوڑنا پڑتا ہے، لیکن وہ اپنے ماں باپ کے گھر آتی جاتی ہے، میں نے اپنے ماں باپ کا گھر اسلام کی خاطر چھوڑا، اس لئے وہاں جانے کا تو سوال

مسلمان بننے سے کچھ نہیں ہوتا بلکہ اسلامی طریقہ سے زندگی گذاریں گے تو جنت نصیب ہوگی، ابھی میں نے اسلام کی کتابیں نہیں پڑھی ہیں، آپ نے جودی ہیں انھیں اب پڑھوں گی، پھر بھی اتنا کہوں گی کہ اسلام کے پیغام کو غیر مسلم بھائیوں تک پہنچائیں۔

سی: اچھا بہت بہت شکریہ، ہم نے آپ کا وقت لیا۔ السلام علیکم ورحمۃ اللہ

ج: جی ایسی کوئی بات نہیں۔ وعلیکم السلام

ہی نہیں ہوتا، میں نے اپنے ساس اور سرسرو کو ہی والدین سمجھا، اور انھوں نے مجھ کو اپنی بیٹی، ہم سب کے دلوں میں اللہ نے ایسی محبت ڈال دی ہے، کہ مجھے ایسا لگتا ہی نہیں کہ کسی دوسرے پر یوار میں آئی ہوں، اور بچ برادری کی لڑکی ہوں، میرے ساتھ کسی نے بھید بھاؤ نہیں، یا سب میرے ہاتھ کا پکا کھانا بھی کھاتے ہیں، اسلام میں اونچ نیچ اور بھید بھاؤ نہیں ہے، اس لئے مجھے اسلام پسند ہے۔

سی: آپ مسلمانوں کو کوئی پیغام دیں گی؟

ج: یہی کہوں گی کہ ہمارا دھرم، اسلام سچا دھرم ہے، تو صرف

پوجالاما سے آمنہ فاروقی تک کا دشوار کن سفر

نیپال کی مشہور اداکارہ ماڈل اور گلوکارہ ۲۸ سالہ پوجالاما نے اسلام قبول کر کے بدھ سماج کو حیرت میں ڈال دیا تھا، بدھ خاندان میں پرورش و پرداخت پانے والی پوجا نے دئی و قطر کے ایک مختصر دورہ سے لوٹنے کے بعد کٹھ مندو میں اپنے مشرف باسلام ہونے کا اعلان کیا۔ میڈیا نے ان سے جب یہ پوچھا کہ اسلام کی کونسی خصوصیت نے آپ کو قبول اسلام پر آمادہ کیا؟ تو انہوں نے کہا کہ میں بدھ خاندان سے تھی، بدھ مت میری رگ میں سرایت تھا، ایک سال پہلے میرے ذہن میں خیال آیا کہ دوسرے مذاہب کا مطالعہ کیا جائے، ہندو مت، عیسائیت اور اسلام کا تقابلی مطالعہ شروع کیا، مطالعہ کے دوران دئی و قطر کا سفر بھی ہوا، وہاں کی اسلامی تہذیب و تمدن سے میں بہت متاثر ہوئی، اسلام کی جو سب سے بڑی خصوصیت ہے، وہ تو حید ہے ایک اللہ پر ایمان و یقین کا جو مضبوط عقیدہ یہاں دیکھنے کو ملا وہ کسی اور دھرم میں نہ مل سکا، اسلام کے خلاف پروپیگنڈہ نے مجھے اسلام سے قریب کر دیا اس لئے کہ مطالعہ میں میں نے اس کے برعکس پایا اور اب میں پورے دعوے کے ساتھ کہہ سکتی ہوں کہ اسلام دنیا کا واحد مذہب ہے جو انسانیت کے مسائل کا عادلانہ و پرامن حل پیش کرتا ہے، انہوں نے کہا کہ میں نہیں چاہتی تھی کہ میری ذاتی زندگی کے تعلق سے میڈیا تہمت تراشی کرے، تبصرے شائع کرے، مجھے بدنام کرے، میں آپ کو یہ بتا دینا مناسب سمجھتی ہوں کہ اب تک میری تین شادیاں ہو چکی ہیں، مختصر وقفہ کے بعد سب سے علاحدگی ہوتی گئی، پہلے شوہر سے ایک بیٹا ہے جو میری ماں کے ساتھ رہتا ہے، انہی امور کے متعلق میڈیا نے کچھ نامناسب چیزیں اچھال دیں جس سے مجھے بے حد تکلیف ہوئی، لوگ مجھ پر الزام لگاتے ہیں کہ شہرت کے لئے میں نے یہ سب کیا، حقیقت یہ ہے کہ میں بدحال تھی خودکشی کرنا چاہتی تھی مجھے میرے دوستوں نے سنبھالا، مذہبی کتابوں کے مطالعہ پر اکسایا، پھر میں نے اسلام قبول کیا، میں اپنا ماضی بھول جانا چاہتی ہوں اس لئے کہ میں اب ایک پرسکون و باوقار زندگی بسر کر رہی ہوں۔ انہیں جب پوجا کہہ کر مخاطب کیا گیا تو انہوں نے کہا براے مہربانی مجھے پوجا نہ پکاریں، پوجا نام میرا ماضی کا تھا اور اب میں آمنہ فاروقی ہوں۔ قبول اسلام سے پہلے تناؤ بھرے لمحات میں شراب و سگریٹ میرا سہارا تھے، ابھی اس قدر پی لیتی کہ بے ہوش ہو جاتی تھی، ڈپریشن کا شکار ہو چکی تھی، میرے چاروں طرف اندھیرا ہی اندھیرا تھا، لیکن قبول اسلام کے بعد میں نے سکھ کا سانس لیا ہے۔ شراب سگریٹ سے توبہ کر لی ہے، انہوں نے کہا کہ اسلام کو گلے لگانے کے بعد میں نے اپنے خاندان کو اطلاع دی جو درجنگ میں رہتا ہے میری ماں نے بھرپور تعاون کیا انہوں نے جب مجھے دیکھا تو پھوپھو نے نہیں سمانیں، کہنے لگیں واہ بیٹا!! تو نے صحیح راہ چنی، تمہیں خوش دیکھ کر مجھے چین مل گیا۔

(روزنامہ انقلاب۔ ۳۱/ جنوری ۲۰۱۳ء)

جہیز کی ماہ حقیقت کے آئینے میں

حضرت مولانا اسرار الحق قاسمی

انسان کی زندگی اسی وقت پُرسکون ہو سکتی ہے جب کہ اس کی معاشرتی زندگی مسائل اور الجھنوں سے پاک ہو۔ ایک طرف معاشرتی زندگی بے چینی و کرب کے عالم میں گزرے اور دوسری طرف یہ توقع کی جائے کہ وہ امن و سلامتی اور عافیت و سکون کے ساتھ زندگی بسر کرتا رہے، ایک عجیب و غریب بات ہے۔ آج بڑی تعداد میں لوگ سکون سے محروم ہیں، ڈپریشن کا مرض بڑھتا جا رہا ہے، حالانکہ اس دور میں سائنس نے جس قدر ترقی کی ہے اور انسان کو سہولت پہنچانے کے لئے جس وسیع پیمانہ پر کام کئے جا رہے ہیں، ان کی موجودگی میں انسانوں کو پرسکون زندگی گزارنی چاہئے۔ بڑے اور کشادہ مکانات، فرنیچر اور گاڑیاں اور انواع و اقسام کے وسائل سے لیس ہونے کے باوجود انسان پریشان ہے۔ آخر کیوں؟ تو اس کی بنیادی وجہ یہ ہے کہ انسان کی معاشرتی زندگی میں بگاڑ اور فساد پیدا ہو گیا ہے۔

کیا اس بات سے کوئی انکار کر سکتا ہے کہ یہ مہنگائی کا زمانہ ہے، مادیت کے سبب لوگ حریص و لالچی ہو گئے ہیں، روایات و اقدار کا خیال نہیں کیا جا رہا ہے، سچی ہمدردی اور معاونت کا جذبہ ماند پڑتا جا رہا ہے، ایسے میں اگر انسان توازن کے ساتھ نہیں چلے گا تو پھر مسائل میں تواضافہ ہوگا ہی۔ لیکن صورت حال یہ ہے کہ فضول خرچی میں ایک سے بڑھ کر ایک نظر آ رہا ہے۔ تقریبات کو اس ڈھنگ سے منعقد کیا جا رہا ہے کہ روپے پانی کی طرح بہائے جاتے ہیں، وہ لوگ جو امیر ہیں وہ تو ایسا کرتے ہی ہیں لیکن متوسط آمدنی والے بھی اپنی حیثیت سے زیادہ فضول خرچی کرتے نظر آتے ہیں، اس کے نظارے آپ کو بیاہ شادیوں میں خوب نظر آئیں گے، ہزاروں لوگوں کو مدعو کیا جاتا ہے، انواع و اقسام کے کھانے کھلائے جاتے ہیں، سجاد میں کی جاتی ہیں اور اس سے بھی بڑھ کر یہ کہ اگر لڑکی کی شادی ہے تو اچھی خاصی رقم کا جہیز دیا جاتا ہے۔

”جہیز“ ہمارے ملک میں ایک دبا کی شکل میں پھیلا ہوا ہے۔

امیروں میں بھی اس کو مقبولیت حاصل ہے تو غریبوں میں بھی اور متوسط گھرانوں میں بھی اس کا رواج ہے۔ غریب و پسماندہ ریاستوں میں یہ اور زیادہ گھناؤنی شکل اختیار کر گیا ہے۔ جہیز کی اس رسم میں متوسط اور نچلا طبقہ زیادہ پس رہا ہے۔ جہیز کی صورت حال یہ ہے کہ جہیز میں معمولی چیز سے لے کر گاڑی تک دی جاتی ہے، کہیں موٹر سائیکل دی جاتی ہے تو کہیں کار دی جاتی ہے، اس کے علاوہ فرنیچر، واشنگ مشین، ڈبل بیڈ، فرنیچر سمیت بہت کچھ دیا جاتا ہے، عام طور سے اب جہیز لاکھوں روپوں میں تیار ہوتا ہے، اس کے علاوہ بارات کی خاطر کے ساتھ بستی والوں کے طعام کا الگ انتظام کرنا پڑتا ہے، لہذا اب شادی کا بجٹ ہزاروں میں نہیں رہا، لاکھوں میں ہو گیا ہے، دوسری طرف آمدنی کی صورت حال یہ ہے کہ ہندوستان جیسے ملک میں بہت بڑی تعداد میں ایسے لوگ ہیں جن کی آمدنی 5 ہزار سے 10 ہزار کے درمیان ہے، پانچ ہزار سے کم آمدنی والوں کی تعداد بھی کم نہیں ہے لیکن اپنی شادی میں جہیز سبھی کو لاکھوں روپوں کا دینا پڑتا ہے۔ مہنگائی کا عالم یہ ہے کہ دالیں، آٹا، چاول، گوشت، سبزی ہر چیز پر بہت زیادہ دام بڑھے ہوئے ہیں، پانچ ہزار سے دس ہزار آمدنی والوں کے لئے اپنے گھر کے اخراجات کو پورا کرنا آسان بات نہیں ہے، آج کل بیماریاں بھی کچھ زیادہ ہی پھیل گئی ہیں، اب بہت کم لوگ ایسے ہوتے ہیں جنہیں دوائیاں نہیں کھانا پڑتیں ورنہ تو زیادہ تر لوگ کوئی نہ کوئی دوائی ضرور استعمال کرتے ہوئے نظر آتے ہیں گویا کہ دوائیوں کا خرچ الگ ہے، ایسے میں لاکھوں روپوں کی رقم کو کیسے جمع کیا جاسکتا ہے۔ اتنی کم آمدنی والے دو چار سال میں تو کیا دسیوں بیسوں سال میں بھی لاکھوں کی رقم جمع نہیں کر پاتے ہیں، بعض لوگ ذرا حساب کتاب سے چلتے ہیں اور جب بچیاں پانچ سات سال کی ہوتی ہیں، ان کی شادی کے لئے پیسے جمع کرنے کی منصوبہ بندی کرتے ہیں، گویا کہ ان کی زندگی کا بڑا حصہ اپنی لڑکیوں کی شادی کے لئے جمع کرنے میں گزر جاتا ہے۔ لیکن سچائی یہ ہے کہ اس کے باوجود بھی اتنی رقم نہیں جمع کر پاتے کہ قرض نہ لینا پڑے، لاچار و مجبور ہو کر قرض انہیں بھی لینا پڑتا ہے، بعض لوگ اپنی بیٹیوں کی شادیاں قرض کی بنیاد پر ہی کرتے ہیں کیونکہ ان کے پاس پہلے سے اتنی رقم جمع نہیں ہوتی، اگر قرض رشتہ داروں اور قریبی لوگوں سے نہیں ملتا تو پھر کچھ لوگ سود کی بنیاد پر قرض لے لیتے ہیں، اس

خلاف مہمات شروع کریں، انجمنیں بنائیں اور عوامی سطح پر اس تعلق سے بیداری کی تحریکیں چلائیں۔

اس کے علاوہ عورتوں کو جس سطح پر بھی زیادتیوں و نا انصافیوں کا سامنا کرنا پڑ رہا ہے ان کے خلاف جدوجہد کریں، کیونکہ اسلام نے عورتوں کو بڑے حقوق دیئے ہیں اور انہیں عزت دی ہے، اگر مسلم معاشرے میں عورتوں کی بے عزتی کی جاتی ہے یا ان کا استحصال کیا جاتا ہے تو یہ بڑی محرومی کی بات ہے کہ اسلام کے ماننے والے اسلام کی تعلیمات کو نظر انداز کر کے ان کے ساتھ زیادتی کریں۔ آج کل ہمارے معاشرے میں عورتوں کو ترکہ نہ دینے کا رواج بھی بڑھتا جا رہا ہے جب کہ اسلام نے عورتوں کو ترکہ کا مستحق ٹھہرایا ہے۔ ان کا جو حصہ بنتا ہے وہ ان کو ہر حال میں دیا جانا چاہئے۔ اس سے پہلو تہی نہیں کرنی چاہئے۔ ایک اور بات ہمارے معاشرے میں یہ عام ہو گئی ہے کہ عورتوں کے مہر کو ادا کرنے سے بے اعتنائی برتی جاتی ہے۔ کتنے لوگ ایسے ہیں جو مہر بندھواتے وقت یہ بات ذہن میں رکھتے ہیں کہ ان کی ادائیگی تو کرنی ہے نہیں۔ یہ منفی رجحان ہے۔ مہروں کی ادائیگی کی جانی چاہئے۔ وراثت اور مہر کی ادائیگی کا ماحول بنانے کے مقصد سے بھی مہم چلائی جائیں تو بہتر نتائج سامنے آئیں گے۔ گزشتہ دنوں مذکورہ مسائل کے حل کے لئے بہار کے ضلع ویشالی، چھپرہ خرد گاؤں میں انجمن اصلاح المسلمین کی جانب سے کوکات میں مقیم ایک تاجرو سماجی کارکن حاجی محمد اسماعیل کی سربراہی میں اصلاح معاشرہ کے موضوع پر ایک عظیم الشان اجلاس منعقد کیا گیا تھا، اس اجلاس میں مختلف مسالک کے ممتاز علماء سمیت دانشوران اور ائمہ حضرات نے شرکت کی اور ہزاروں لوگ جمع ہوئے، میں نے وہاں جو دیکھا، اس کی بنیاد پر کہا جاسکتا ہے کہ یہ اچھی کوشش اور پیش رفت تھی، مختلف مقامات پر اس طرح کی مزید و لگاتار کوششیں ہونی چاہئیں، وقت کا اہم ترین تقاضہ ہے کہ بے جا تقریبات میں فضول خرچی، جہیز، گھوڑے، جوڑے، لین دین جیسی غیر اسلامی رسوم کو ترک کیا جائے اور اللہ کے عطا کردہ مال و دولت کو غربت و جہالت جیسی مہلک بیماریوں سے اپنے لاکھوں بھائیوں و بہنوں اور بچوں کو نجات دلوانے کیلئے تعمیری کاموں میں خرچ کرنے کی عادت ڈالی جائے، بہر حال سماج کے ذمہ دار طبقات کو اس سلسلے میں آگے آنا ہی ہوگا۔

صورت میں اصل رقم تو انہیں لوٹانی ہوتی ہی ہے مگر اس کا سود بھی دینا ہوتا ہے، گویا کہ یہ دوہرا بوجھ ہوتا ہے، ایک لڑکی کا جہیز والدین کی کمر کو توڑ کر رکھ دیتا ہے، قرض ادا کرتے کرتے ان کی بری حالت ہو جاتی ہے کہ معلوم ہوتا کہ دوسری بیٹی کی شادی کا مرحلہ آ گیا، جس شخص کی دو چار لڑکیاں ہوتی ہیں، اس کو تو اور زیادہ پریشانی ہو جاتی ہے۔ جہیز سے اصل نقصان لڑکیوں کا ہوتا ہے۔ کیونکہ جن لڑکیوں کے والدین غریب ہوتے ہیں، عموماً ان کے یہاں رشتے کم آتے ہیں یا اچھے رشتے نہیں آتے۔ اس کا اندازہ اس بات سے لگایا جاسکتا ہے کہ بعض جگہ جہیز لڑکے کی قابلیت کی بنیاد پر دیا جاتا ہے، اگر لڑکا بی اے ہے تو اس کے مطابق اسے جہیز دیا جاتا ہے، اگر ایم اے ہے تو اس کے حساب سے، اگر اور بڑی ڈگری رکھتا ہے تو اس کے حساب اور اگر کسی سروس میں ہے تو اس کے حساب سے۔ حیرت والیہ یہ ہے کہ اب جہیز کے ساتھ فقر رقم بھی دی جانے لگی ہے۔ اس صورت حال سے تو یہ بات صاف ہو جاتی ہے کہ جو لڑکیاں غریب والدین کی ہیں ان کے رشتے پڑھے لکھے، سروس والوں کے یہاں سے نہ آتے ہوں گے یا بہت کم آتے ہوں گے۔ اگر لڑکی کے والدین کم روپوں کا جہیز دیتے ہیں تو لڑکی کو اس کے سبب سسرال میں طعن و تشنیع کا شکار بنایا جاتا ہے، بعض جگہ اس کو مار پیٹا بھی جاتا ہے۔ جہیز کی وجہ سے خواتین کے قتل کے واقعات سمیت خودکشی اور جلنے کی خبر بھی روشنی میں آتے رہتے ہیں، یہ سراسر ظلم ہے۔

حیران کن امر یہ ہے کہ یہ صورت حال صرف غیر مسلم سماجوں میں ہی نہیں پائی جاتی بلکہ مسلم معاشرے میں بھی پائی جاتی ہے۔ یعنی مذہب اسلام کے ماننے والے بھی بیاہ شادی میں فضول خرچی اور جہیز کا لین دین کرتے ہیں جس مذہب میں فضول خرچی اور جہیز جیسی رسم کے لئے قطعی گنجائش نہیں ہے، یہ بھی اپنی جگہ مٹی بر حقیقت ہے کہ سماج کے ذمہ دار افراد، علماء اور دانشور حضرات بھی اس وباء میں واسطہ یا بلا واسطہ شامل پائے جاتے ہیں، ایسے بہت کم علمایا ذمہ دار حضرات ہیں جو جہیز نہ لیتے ہیں نہ دیتے ہیں، نہ شادی میں فضول خرچی کرتے ہیں اور نہ کسی رسم کو انجام دیتے ہیں، علماء کو تو نہ صرف یہ کہ ان سے کلی طور پر بچنا چاہئے بلکہ ایسی شادیوں کا ہی بائیکاٹ کر دینا چاہئے جن میں غیر شرعی رسومات ہوں یا فضول خرچی اور جہیز کا لین دین ہو۔ علماء اور سماج کے ذمہ دار حضرات کو یہ بھی چاہئے کہ وہ جہیز کے

دعوتِ صالح

انسانیت کی اصلاح اور دنیا کی
رحمت و ہدایت کا اہم ذریعہ

مولانا کبیر الدین فاران مظاہری
ناظم مدرسہ قادریہ سر والا ہما چلچ پویش

اپنے رب کی راہ کی طرف لوگوں کو حکمت اور بہترین نصیحت کے ساتھ بلائیے، اور ان سے بہترین طریقہ سے گفتگو کیجئے یقیناً آپ کا رب اپنی راہ سے بہکنے والوں کو بخوبی جانتا ہے اور وہ راہ یافتہ لوگوں سے بھی پورا واقف ہے (سورہ نحل آیت: 125)

حضرت عبداللہ بن عمرؓ کہتے کہ رسول اللہ ﷺ نے فرمایا کہ میری باتیں لوگوں تک پہنچاؤ اگرچہ ایک ہی بات ہو (رواہ بخاری، ۳۲ مشکوٰۃ شریف)

انسانوں کی پیدائش کا مقصد اللہ کے حکموں کی فرماں برداری، تمام مخلوقات کی خیر خواہی اور اللہ کے آخری نبی حضرت محمد مصطفیٰ صلی اللہ علیہ وسلم کی لائی ہوئی شریعت اور آپ ﷺ کی سیرت پاک کو اپنی زندگی میں مکمل طور پر داخل کرنا ہے۔ یہ فکریں ہر انسان کی زندگی میں اجاگر کرنے کیلئے حضرت محمد مصطفیٰ صلی اللہ علیہ وسلم نے انسانوں کو من چاہی زندگی سے ہٹا کر رب چاہی زندگی گزارنے کی پوری زندگی کوششیں کیں ۱۳ سالہ کی زندگی اسی ایمان کی محنت پر صرف فرمائی اس کے نتیجہ میں آپ نے ہر طرح خسارہ برداشت کیا آپ کے ساتھیوں کو سخت ترین اذیتوں میں مبتلا کیا گیا اور خود آپ کے ساتھ وحشیانہ سلوک کیا گیا۔

طائف میں مقدس خوں ٹپکا مکہ میں کبھی پتھر کھائے
بس ایک تڑپ تھی کیسی تڑپ انسان ہدایت پر آئے
سرور کو نین حضرت محمد ﷺ کی انھیں مبارک کوششوں کا
دوسرا نام دعوت و تبلیغ یعنی خدائی حکموں کو اللہ کے تمام انسانوں تک پہنچانا ہے جس کی شروعات ہندوستان میں حضرت مولانا محمد الیاس صاحبؒ نے بستی نظام الدین نئی دہلی کی ایک چھوٹی سی جگہ بنگلہ والی مسجد سے کی جوان کی سچی لگن اور مخلصانہ مجاہدات سے آج دنیا میں ہر کچے کچے مکان تک پہنچ گئی ہے جس کے پیروکار میں سچائی، اچھائی اور انسانوں کے ساتھ خیر خواہی اور ہمدردی کی صفات پائی جاتی ہیں جو دراصل انسانیت کے صحیح ہمدرد بن کر دنیا میں نظر آ رہے ہیں۔

دعوت و تبلیغ دراصل اس ایمان کی محنت اور دوسروں تک حق کا پیغام پہنچانے کی فکریں ہیں جس پر اللہ کے آخری نبی حضرت محمد صلی اللہ علیہ وسلم نے صحابہ کرامؓ کو تیار فرمایا تھا۔ اس لئے حضرت مولانا محمد الیاس صاحبؒ کے یہاں جس قدر ایمان بنانے کی تڑپ اور فکریں تھیں اتنی اور کسی دوسری چیز کی نہیں کیونکہ اگر ایمان نہ بن سکا اور اللہ کی ذات عالی پر وہ اعتماد و توکل کی صفت پیدا نہ ہوئی تو ساری محنتیں بیکار ہیں۔

حضرت مولانا محمد الیاس صاحبؒ نے فرمایا کہ اگر ایمان نہ بنا تو اعمال پر استقامت نہ ہوگی یہ عمل رسمی ہونگے، نماز، روزے اور دوسرے اعمال خیر بھی رسمی ہو کر رہ جائیں گے۔ کیونکہ اعمال پر اجرا و اعمال پر استقامت بغیر ایمان کے ممکن نہیں۔ یہی وجہ تھی کہ اللہ کے نبی ﷺ شہروں، بازاروں، گلیوں اور دیہاتوں میں اسی محنت کے لئے تشریف لیجایا کرتے تھے صحابہ کرامؓ ابتداء اسلام میں نہایت کسمپرسی اور بے سروسامانی کے عالم میں اپنی جان و مال اور وقت کی قربانی دے کر کفار و مشرکین کے سامنے ایمان کی دعوت دیتے تھے جو قوم اسلام کو ایک اجنبی اور انوکھی چیز سمجھتی تھی لیکن صحابہ کرامؓ کی مقدس اور پاکیزہ جماعت کی روحانی باتیں اور ان کے اخلاق و کردار کو دیکھ کر یہ بخوشی اسلام کی حقانیت کو تسلیم

نثر یا سے زمیں پر آسماں نے ہم کو دے مارا

ایک مرتبہ حضرت نظام الدین کی بنگلے والی مسجد میں بڑے مجمع سے فرمایا کہ ”آپ لوگوں کی یہ ساری چلت پھرت اور جدوجہد اور ساری کوششیں بیکار ہوں گی اگر اس کے ساتھ علم دین اور ذکر اللہ کا پورا اہتمام نہیں کیا، بلکہ سخت خطرہ اور قوی اندیشہ ہے کہ اگر ان دو چیزوں کی طرف سے غفلت برتی گئی تو فتنہ اور ضلالت کا ایک دروازہ نہ بن جائے۔ دین کا اگر علم ہی نہ ہو تو دین اسلام و ایمان محض رسمی اور اسی ہے اور اسی طرح علم دین کے بغیر ذکر اللہ کی کثرت بھی ہو تو اس میں بڑا خطرہ ہے کیونکہ بغیر علم دین کے ذکر کے حقیقی برکات و ثمرات حاصل نہیں ہوتے بلکہ بسا اوقات شیطان ایسے جاہل صوفیوں کو اپنا آلہ کار بنا لیتا ہے۔

اسماعیل علیہ السلام کو ایسے جنگل میں جہاں کھیتی اور باغات کا نشان بھی نہ تھا پال دیا۔ آج دنیا کو یقین فوج پر ہے اللہ تعالیٰ نے ابرہہ کی فوج کو حقیر پرندوں سے ہلاک کر دیا۔

حضرت مولانا نے فرمایا کہ اپنی اصلاح کے ساتھ دوسروں کی اصلاح کے لئے کوشش کرنا بھی واجب ہے۔ تم حضور صلی اللہ علیہ وسلم کے نمونہ پر چلنا شروع کر دو جتنا بننا ہوگا بن جائے گا اور جو بننے والا نہیں ہوگا اور بننے والوں کیلئے رکاوٹ بنے گا خدا اسے اس طرح توڑ دے گا جیسے انڈے کے چھلکے کو توڑ دیا جاتا ہے۔ تم جن کو بڑی طاقتیں کہتے ہو، خدا کے نزدیک ان کی حیثیت مکڑی کے جالے کے برابر بھی نہیں ہے۔ دنیا میں پاکیزہ انسانوں کے نہ ہونے کی وجہ سے مکڑیوں کے بڑے بڑے جالے لگ گئے تھے لیکن جب حضور پاک صلی اللہ علیہ وسلم کی سعی سے صحابہؓ کی پاکیزہ جماعت تیار ہوئی تو خدا نے عذاب کی ایک جھاڑو سے روم و فارس کے جالے صاف کر دیئے تھے۔ آپ نے فرمایا تم دنیا میں سورج کی طرح نور کیساتھ پھرو گے تو تم سے دنیا میں نور پھیلے گا اور نور تمہارے اندر ایمان سے اور حضرت محمد صلی اللہ علیہ وسلم والے اعمال و اخلاق سے اور خلاص کے ساتھ دین کی دعوت سے آئے گا۔

آپ نے فرمایا کہ ”ایسے لوگوں کی ضرورت ہے جو روس امریکہ کی مادی فضاؤں میں بھی اسی یقین ساتھ جمے رہیں کہ دین صرف دعوت کے راستے کی قربانیوں سے اور قربانیوں کے بعد دعاؤں سے چمکے گا۔ آپ نے فرمایا جب تک خدا سے ہونے کا یقین اور علم نبوت کے مطابق عبادات درست نہ ہو جائیں اخلاق نہیں آتے اور جب تک ہم میں اخلاق نہیں آئیں گے دوسروں میں دین نہیں پھیلے گا، اغراض کے لئے کسی سے کوئی سلوک کرنا اخلاق نہیں ہے بلکہ کوئی کام جب تک اس میں اخلاص نہ ہو اس کی قطعاً کوئی قیمت نہیں۔ ایک دن ایک مجلس سے مولانا اٹھے اور حضرت مفتی زین العابدین صاحب کے کندھے پر ہاتھ رکھ کر فرمایا مفتی صاحب! عمل اخلاص کے بغیر مردار ہی تو ہے اور دیکھو گھروں

پر پانی پھیرتا ہے، اگر مسلمان اب پھر امت بن جائیں تو دنیا کی ساری طاقتیں بھی مل کر ان کا بال بھی بیک نہیں کر سکیں گی ایٹم بم اور راکٹ بھی ان کو ختم نہیں کر سکیں گے لیکن اگر وہ قومی اور علاقائی عصبیتوں کی وجہ سے باہم امتوں کے ٹکڑے کرتے رہے تو خدا کی قسم تمہارے ہتھیار اور تمہاری فوجیں تم کو نہیں بچا سکیں گی۔

دعوت تبلیغ کا اہم مقصد یہ ہے کہ اس کے ذریعہ اپنے یقین کی تبدیلی ہو جائے حضرت مولانا یوسفؒ کی ہدایت میں یہ ہے کہ داعی کا رخ یہ نہ ہو کہ ہم دوسروں کو قائل کرنے کیلئے دعوت دے رہے ہیں بلکہ اپنے یقین کی تبدیلی کیلئے ہم دعوت دے رہے ہیں **رئیس تبلیغ** حضرت مولانا محمد یوسف صاحبؒ نے ایک مرتبہ لکھنؤ کے تبلیغی مرکز میں ایک عام اجتماع کو خطاب کرتے ہوئے فرمایا کہ آج مال و دولت کے بارے میں، کمائی اور خرچ کرنے کے بارے میں ہمارا طریقہ حضرت محمد ﷺ والا طریقہ نہیں، ابوبکرؓ و عمرؓ والا طریقہ نہیں، بلکہ یہودیوں اور مہاجن اور بنیوں کا طریقہ ہے جس پر اللہ تعالیٰ کی طرف سے لعنت اور غضب کا فیصلہ ہو چکا ہے خلاصہ یہ ہے کہ حضرت محمد ﷺ کے طریقے پر آنے کے لئے مسلمانوں کو اپنی پوری ظاہری اور باطنی زندگی کا نقشہ بدلنا ہوگا اور اس سب کے ساتھ ایمان و عمل صالح اور اخلاق والی زندگی کو دنیا میں پھیلانے اور فروغ دینے کے لئے محنت و مجاہدہ بھی کرنا پڑے گا اور اس میں نیت صرف اللہ کی رضا اور اس کے بندوں کی خیر خواہی اور نفع رسانی کی ہوگی جب جا کر زندگی وہ بنے گی جس کو لے کر حضرت محمد ﷺ دنیا میں تشریف لائے۔

حضرت جیؒ نے فرمایا کہ اب مسجدوں اور نمازوں کے ساتھ لوگوں کا تعلق صرف اتنا ہے کہ گھڑی دیکھ کر چند منٹ کے لئے آتے ہیں اور جن تقاضوں اور مشغلوں سے نکل کر آئے ہیں بس جلدی جلدی بے جان قسم کی چند کعتیں پڑھ کر اپنے انہیں تقاضوں اور مشغلوں میں واپس چلے جاتے ہیں۔ کہنے کا مقصد یہ ہے ان مسجدوں اور نمازوں سے اللہ تعالیٰ کے ساتھ زندہ تعلق اور وہ ایمانی

، بازاروں، دفنزوں، میں مرداروں کے ڈھیر لگ رہے ہیں۔ آپ نے فرمایا کہ جن چیزوں میں سے یقین نکل کر اللہ کی ذات پر آئے گا ان ساری چیزوں کو اللہ رب العزت مخز فرما دیں گے۔

حضرت مولانا نے فرمایا کہ مسلمانوں میں دین کی رسم اور صورت موجود ہے اس تبلیغی جدوجہد کا مقصد یہ ہے کہ ان میں علم دین کی حقیقت اور روح آجائے، ان میں دین کے منتشر اجزاء موجود ہیں تبلیغ کا مقصد یہ ہے کہ ان میں پورا دین صحیح ترتیب کے ساتھ آجائے اور تبلیغ کا مقصد تعدیہ کی مشق کرتے ہوئے ایک طریقہ حیات کو سیکھنا ہے جس میں ہر عمل کے موقع پر اس کے امر کے ذریعہ توجہ الی اللہ پیدا ہو کر حضرت محمد صلی اللہ علیہ وسلم والے طریقہ حیات کے ساتھ تعدیہ و فروغ والی شکلوں سے موت کے بعد کی نجات و سرسبزی کے حصول کے لئے اس کو کر دیا جاوے اور مسلمان اللہ کے احکام کی پابندی والی زندگی گزارنے لگیں۔

اس محنت اور کام سے ماحول بنے گا اور کسی کے دل میں درد پیدا ہوگا اور فکر لگے گی کہ یہ امت کس طرح یہود و نصاریٰ کے ہاتھ سے چھوٹے اور اس کی درد بھری آہ و زاری پر منجانب اللہ اس کے دوبارہ چمکنے کی صورت پیدا ہوگی جیسے تاتاریوں کے زمانے میں بائیس لاکھ مسلمانوں میں سے سترہ لاکھ مسلمانوں کو شہید کر دیا گیا تھا، پھر حضرت شیخ شہاب الدین سہروردی نور اللہ مرقدہ کی فکروں پر دروازہ کھلا، اکبر کے دین الہی پر حضرت مجدد الف ثانی قدس سرہ کے ہاتھوں ہدایت کا دروازہ کھلا۔

حضرت مولانا محمد یوسف صاحبؒ نے فرمایا کہ موجودہ حالات کے تناظر میں ہر انسان، علاقہ، زبان اور برادری میں بٹنے ہوئے نظر آ رہا ہے اور اسے فخر اور ترقی کا ذریعہ سمجھ رہا ہے حالانکہ امت کسی ایک قوم اور علاقہ کے رہنے والوں کا نام نہیں بلکہ سیکڑوں، ہزاروں قوموں اور علاقوں کو جوڑ کر امت بنتی ہے جو کوئی کسی ایک قوم یا علاقہ کو اپنا سمجھتا ہے اور دوسروں کو غیر سمجھتا ہے وہ امت کو ذبح کرتا ہے اور اس کے ٹکڑے ٹکڑے کرتا ہے اور صحابہ کرامؓ کی محنتوں

چیزیں دشمن ہیں (۱) شیطان (۲) بری عادتیں (۳) برا ماحول ان تمام دشمنوں سے بچنے کے لئے لوگوں کو دعوت اور عبادت والے ماحول میں چلے اور چار مہینے کے لئے بھیجا جاتا ہے جہاں پر دعوت و عبادت کے پاکیزہ ماحول کی برکت سے لوگ اللہ اور رسول ﷺ کے فرمانبردار ہو رہے ہیں۔“

غزل

جناب الحاج ماجد دیوبندی

امن کا جو پیغام سنانے والے ہیں
گلیوں گلیوں آگ لگانے والے ہیں

جن کی سخاوت عام ہے ساری دنیا پر
وہ خود جو کی روٹی کھانے والے ہیں

ہم کو ان ولیوں کی صحبت حاصل ہے
دشت کو جو گل زار بنانے والے ہیں

جان بچانے والے تو سب ہیں لیکن
اب کتنے ایمان بچانے والے ہیں

تم لے جاؤ نیزہ، خنجر اور تلوار
ہم مقتل میں سر لے جانے والے ہیں

بیماروں کا اب تو خدا ہی حافظ ہے
سارے مسیحا زہر پلانے والے ہیں

بھوکا رہ کر سائل کو خیرات جو دے
ماجد ہم بھی اسی گھرانے والے ہیں

زندگی حاصل نہیں ہو رہی اور نہیں ہو سکتی جس سے ہماری فلاح وابستہ ہے جس کے لئے ہم کو حلی علی الفلاح کہہ کر پکارا جاتا ہے۔
حضرت مولانا اشرف علی تھانویؒ کا فرمان ہے ”جس معروف کو اپنے اندر لانا چاہتے ہو اس کی دعوت دو اور جس منکر کو نکالنا چاہتے ہو اس کو چھوڑنے کی دعوت دو۔“

حضرت مولانا یوسف صاحبؒ نے ایک مرتبہ عرب کے علماء سے پوچھا امت کے خسارے کی وجہ کیا ہے؟ کسی نے جواب دیا غریبی، تو حضرت نے فرمایا کہ صحابہؓ اتنے غریب تھے کہ چمڑے بھون کر کھاتے تھے، کسی نے کہا جہالت، تو حضرت جی نے فرمایا صحابہؓ سب سے زیادہ ناخواندہ تھے، تو حضرتؒ نے ارشاد فرمایا کہ خسارہ کی وجہ ایمان کی کمزوری ہے۔ صحابہؓ غریب تھے لیکن ایمان سے لب ریز تھے صحابہؓ ناخواندہ تھے لیکن نور ایمان سے منور تھے۔ اور ایمان کو قوت دینے والی چیز دعوت ہے۔

حضرت مولانا یوسف صاحبؒ فرماتے تھے ”جس خوبی کو، جس اچھائی کو اور جس نیکی کو اپنے اندر پیدا کرنا چاہتے ہو لوگوں میں چل پھر کر اس کی دعوت دو وہ چیز اپنے اندر پیدا ہو جائے گی۔ آج تک جتنے بھی لوگ اللہ و رسول کے نافرمان ہوئے ہیں وہ گھر، کاروبار اور بیوی بچوں میں رہ کر ہوئے ہیں۔ اس وقت ۹۰ فیصد مسلمان بے نمازی ہیں یہ سب کے سب گھر، کاروبار اور بیوی بچوں میں رہ کر بے نمازی ہوئے ہیں، اس لئے جو چیز جہاں بگڑتی ہے وہاں بنتی نہیں ہے۔“ دین اور دین کی محنت کی مثال جاری پانی کی طرح ہے جاری پانی تمام مخلوقات کیلئے لازم ہے، جس سے جاندار اور غیر جاندار کی حیات متعلق ہے، جس کا کوئی ملک اور قوم انکار نہیں کر سکتی۔

آج ضرورت ہے کہ روٹھے ہوئے لوگوں تک دعوت و تبلیغ کی امانت حکمت عملی سے پہنچادیں، کیونکہ دعوت کی برکت سے نفرت اور نحوست کی فضا دنیا سے ختم ہوگی مودت اور نورانیت پیدا ہوگی جس سے بندگان خدا فیض یاب ہوں گے۔

حضرت مولانا محمد یوسف صاحبؒ فرماتے تھے انسان کی تین

دوسروں کو برداشت کرنے کا حوصلہ رکھئے

مفتی تنظیم عالم قاسمی

استاذ حدیث دارالعلوم مہمل السلام حیدرآباد

فاصلے کا یہ احساس اس وقت مزید بڑھ جاتا ہے جب کہ سامنے والا اپنے مسلک اور جماعت سے تعلق نہ رکھتا ہو۔ پھر اس کی کوئی بات، کوئی عمل اور اس کی کوئی کتاب یا کوئی تحریر برداشت سے باہر ہو جاتی ہے، ہم ان کی طرف دیکھنا بھی گوارہ نہیں کرتے، ان کے سلام کا جواب دینے اور ان سے مصافحہ کرنے میں بھی کیجہ منہ کو آتا ہے، ممکن ہے کہ شرم و حیا کی وجہ سے ہاتھ آگے بڑھ جائے لیکن دل اخلاص و محبت سے محروم رہتا ہے، یہی بنیادی اسباب و عوامل ہیں کہ خالص عبادت کی جگہ مسجدیں بھی منقسم ہو گئی ہیں اور دینی بے حسی اتنی بڑھ چکی ہے کہ مسلک کی بنیاد پر مساجد میں قتل و قتال اور گولی بارود میں کسی طرح کی ہچکچاہٹ بھی نہیں ہوتی۔ آج کتنے مسلم نوجوان ہیں جو جیل میں قید و بند کی زندگی گزار رہے ہیں۔ ان کے بوڑھے والدین اور معصوم بچے تڑپ رہے ہیں مگر ہمارے دلوں پر ان کے لئے اس لئے کوئی محبت پیدا نہیں ہوتی کہ وہ ہمارے ہم مسلک نہیں ہیں، مسلک کے اس تعصب نے پوری قوم کو تباہ کر دیا ہے اور دشمنوں کا حوصلہ اتنا بڑھا دیا ہے کہ وہ اب مسلمانوں کو لالچائی ہوئی نظروں سے دیکھنے لگے ہیں۔

اسلام نے اپنے پیروکاروں کو جو نظریہ دیا ہے وہ ہر طرح کے تعصب، تنگ نظری اور حسد سے پاک ہے۔ صرف مسلمان نہیں بلکہ غیر مسلموں کے ساتھ بھی حسن سلوک کی تاکید کی گئی ہے:

لَا يَنْهَاكُمُ اللَّهُ عَنِ الَّذِينَ لَمْ يُقَاتِلُوكُمْ فِي الدِّينِ
وَلَمْ يُخْرِجُوكُمْ مِّنْ دِيَارِكُمْ أَن تَبَرُّوهُمْ وَتُقْسِطُوا إِلَيْهِمْ .

(الممتحنة: ۸) ”اللہ تعالیٰ تم کو منع نہیں کرتا کہ تم ان لوگوں کے ساتھ نیکی اور انصاف کا برتاؤ کرو، جنہوں نے دین کے معاملہ میں تم سے جنگ نہیں کی ہے اور تمہیں تمہارے گھروں سے نہیں نکالا ہے“

کفر و شرک ناقابل معافی جرم ہے، اس کے باوجود ان کے ساتھ عدل و انصاف، رواداری، انسانی ہمدردی اور نفع رسانی کے اقدام کو مستحسن قرار دیا گیا ہے گویا اسلام نے مذہب کے اختلاف کے باوجود غیر مسلموں کو برداشت کیا ہے اور ان کے ساتھ بھی

اپنے کنبہ اور خاندان کے افراد کے ساتھ حسن سلوک اور صلہ رحمی انسان کی فطری عادت ہے۔ ہر شخص اپنے لوگوں سے محبت کرتا ہے، ان سے تعلق کو خوش گوار رکھنے کی کوشش کرتا ہے، ان سے اونچ نیچ بھی ہو جائے تو اسے برداشت کرتا ہے اور یہ کہ کردر گذر کر دیتا ہے کہ یہ اپنے لوگ ہیں ان سے مؤاخذہ خود اپنی ذات سے مؤاخذہ کے مترادف ہے، یہ جذبہ تقریباً پورے افراد خاندان میں پایا جاتا ہے اور ایک گھر کے تمام افراد ایک دوسرے کے بارے میں یہی تصور رکھتے ہیں، یہی وجہ ہے کہ اگر گھر میں کسی شخص کو کوئی تکلیف پہنچتی ہے تو گھر کے دیگر افراد کو بھی اس درد کا احساس ہوتا ہے اور کسی خوشی کے موقع پر پورے گھر اور خاندان میں مسرت کی لہر دوڑ جاتی ہے، ایک دوسرے کو مبارکباد دیتے ہیں اور نیک تمناؤں کا اظہار کرتے ہیں، ذاتی طور پر خواہ کامیابی ہو یا ناکامی اس کی پرواہ نہیں ہوتی، اپنے خاندان اور گھر کے آدمی کی کامیابی کو اپنی کامیابی تصور کی جاتی ہے۔ اس لئے ان کے مال و دولت، جائداد اور عہدوں سے حسد نہیں ہوتا، ان کی ترقی اور عزت سے اپنے سینے میں تنگی پیدا نہیں ہوتی اور ہر موڑ پر ان کا ساتھ دینے کے لئے تیار رہتے ہیں لیکن جب یہ مسئلہ دوسرے خاندان، دوسری زبان، دوسرے علاقہ، دوسری ریاست اور دوسرے مسلک کے لوگوں کے ساتھ ہو تو سارا کے سارا مسلمان ہونے کے باوجود بھی ایک دوسرے کو برداشت نہیں کر سکتے، ان کی کامیابی پر خوشی کے بجائے دل میں تنگی محسوس کی جاتی ہے۔ کڑھن، حسد اور جلن کا احساس ہوتا ہے اور ان کے متعلق جذبہ خیر کے بجائے شر اور نقصان کا پہلو غالب رہتا ہے۔

تقصّب اور تنگ نظری کو روا نہیں رکھا گیا۔ کفار مکہ نے آپ کو بے حد ستایا اور پریشان کیا تھا، قدم قدم پر دعوت و تبلیغ کی راہ میں رکاوٹیں کھڑی کی تھیں، آپ اگر چاہتے فتح مکہ کے دن ان کے ایک ایک جرم کا بدلہ لے سکتے تھے، مگر ان جانی دشمنوں کو معافی کا پروانہ دے دیا گیا، ارشاد فرمایا: **إِذْ هَبُوا فَاَنْتُمْ الطَّلَاقُ** ”جاؤ! تم سب کے سب آزاد ہو“۔ اس رواداری اور وسعتِ ظن کی مثال کیا کسی دوسرے مذاہب کے رہبروں کی زندگی میں تلاش کی جاسکتی ہے؟ غزوہٴ خندق کے موقع پر ایک مشرک فوجی خندق عبور کر کے مسلمانوں کی طرف آگیا اور حضرت علیؑ کے ہاتھوں مارا گیا، کفار مکہ نے لاش کی قیمت ادا کر کے لاش حاصل کرنی چاہی؛ لیکن آپؐ نے قیمت نہیں لی اور یوں ہی ان کی لاش ان کے حوالہ کر دی، ایک یہودی نے نبی اکرمؐ کو جو کی روٹی اور پرانی چربی کی دعوت دی، آپؐ نے قبول فرمائی۔ جنگ خیبر کے اختتام کے بعد ایک یہودی عورت نے آپؐ کے پاس بکری کا گوشت بھجوا دیا، آپؐ کی دعوت کی، آپؐ نے قبول فرمایا، اس میں زہر ملا ہوا تھا، جس کا اثر اخیر تک باقی رہا۔ رسول اکرمؐ نے غیر مسلموں کے کھانے پینے کا بھی اہتمام فرمایا ہے، چنانچہ قبیلہٴ ثقیف کے وفد کو جو ابھی اسلام نہیں لایا تھا، آپؐ نے مسجد نبویؐ میں ٹھہرایا، حضرت خالد بن سعید آپؐ کے حکم سے اس کے کھانے پینے کا نظم فرماتے تھے۔ حضرت انسؓ کی روایت ہے کہ رسول اللہؐ نے ایک یہودی سے پینے کی کوئی چیز طلب کی اس نے وہ پیش کی تو آپؐ نے اسے دُعا دی کہ اللہ تعالیٰ تمہیں حسین و جمیل رکھے؛ چنانچہ مرتے وقت تک اس کے بال سیاہ رہے۔ ایک مرتبہ ایک یہودی کا جنازہ گزرا تو رسول اکرمؐ کھڑے ہو گئے، صحابہ نے عرض کیا یہ تو یہودی کا جنازہ ہے، آپؐ نے فرمایا، آخر وہ بھی تو انسان تھا یعنی ہم نے انسانیت کا احترام کیا ہے اور انسان ہونے میں تمام نوع بنی آدم یکساں ہیں۔ جنگ کے عین موقع پر آپؐ کی طرف سے ہدایت دی جاتی تھی کہ بوڑھوں، کمسن بچوں اور عورتوں

لوگ نبی کے سچے وارث ہو سکتے ہیں جن کے پہلو میں کائنات کی ہدایت کی تڑپ موجود ہو اور دنیا کی اقوام کی فکر دل و دماغ میں وسعت کے بغیر پیدا نہیں کی جاسکتی، قرآن نے اہل اسلام کو جو آداب سکھائے ہیں ان میں سے ایک اہم ادب یہ ہے کہ اگر کہیں کوئی مجلس لگی ہوئی ہے اور بعد میں کوئی شخص وہاں پہنچے تو مجلس میں موجود افراد کو چاہئے کہ وہ اپنے جسم کو حرکت دیں، ہل ڈول کر ان کے لئے جگہ بنائیں اور ان سے اپنائیت کا ثبوت دیں۔ (مجادلہ - ۱۱)

ایک مرتبہ رسول اکرم ﷺ مسجد نبوی میں تشریف فرما تھے، صحابہ کرام کی مجلس لگی ہوئی تھی اتنے ہی میں ایک صحابی باہر سے داخل ہوئے ان کو دیکھ کر آپؐ اپنی جگہ سے ہٹ گئے اور مجلس میں کشادگی پیدا کی، ایک شخص نے عرض کیا یا رسول اللہ! مجلس میں جگہ کا فی تھی، وہ شخص آکر بیٹھ سکتا تھا اس کے لئے اپنی جگہ سے ہٹنے کی کیا ضرورت تھی، آپؐ نے ارشاد فرمایا کہ ایک مسلمان کا دوسرے مسلمان پر حق ہے کہ جب بھی کسی مسلمان کو مجلس میں آتا ہو دیکھے تو تھوڑا اپنی جگہ سے ہٹ جائے۔ (مشکوٰۃ صفحہ ۴۴۴)

مجلس میں جگہ ہونے کے باوجود کسی کو اتنا دیکھ کر بدن میں حرکت پیدا کرنے اور ہلنے ڈولنے کا حکم دیا گیا ہے اس کا مقصد یہ ہے کہ آنے والا شخص جب مجلس میں بیٹھے لوگوں کو اس طرح ہلتا ڈولتا دیکھے گا تو اس کے دل سے اجنبیت دور ہوگی اور اسے اپنائیت کا احساس ہوگا، وہ سمجھے گا کہ میں اپنے ہی لوگوں میں آیا ہوں، میرے لئے ان لوگوں کے دل میں محبت ہے اس سے ان کے دل میں بھی محبت پیدا ہوگی اور اتفاق و اتحاد کا ماحول قائم ہوگا۔ اس سے کشادہ قلبی اور وسعت ذہنی کی تعلیم ملتی ہے یعنی کسی کو اتنا دیکھ کر دل و دماغ کو تنگ کرنے کے بجائے اس کو کشادہ کرنا چاہئے اور عملی طور پر بھی اس کا اثر ظاہر ہونا چاہئے، کسی کو دیکھ کر ناک بھاؤں چڑھانا، پیشانی پر بل لانا اور دل کو چھوٹا کرنا اسلام کی تعلیم نہیں، یہی وجہ ہے کہ ایک دوسرے موقع پر رسول اکرم ﷺ نے ایک آدمی کے کھانے کو دو آدمی کے لئے اور دو آدمی کے کھانے کو

تین یا اس سے زائد افراد کے لئے کافی قرار دیا۔ ایسا نہیں ہے کہ دوسرے کو شریک کرنے سے کھانے میں اضافہ ہو جائے گا بلکہ قناعت، ہمدردی اور وسعت ذہنی کی اس میں تعلیم دی گئی ہے کہ تمہارا کھانا اگر چہ کم ہو مگر کسی بھوکے شخص کو دیکھ کر اپنے ساتھ کھانے میں شامل کر لو اور ان کو دیکھ کر دل چھوٹا مت کرو کہ کھانا اتنا کم ہے، یہ ہمارے لئے ہی نا کافی ہے اس میں دوسروں کو شریک کرنے کی گنجائش کہاں، یہ تنگ دلی ایک مسلمان کا شیوہ نہیں ہونا چاہئے، اپنے ذہن و دماغ کو وسیع رکھو اور امید رکھو کہ کم کھانے میں بھی اللہ تعالیٰ تمہارا رے فیاضانہ سلوک اور کشادہ قلبی کی وجہ سے برکت عطا کرے گا جس سے تمام آسودہ ہو سکیں گے۔

احکام اسلام پر غور کیا جائے تو معلوم ہوگا کہ کس کس طرح اسلام نے اپنے پیروکاروں کو کشادہ قلبی، وسعت ظرفی اور دوسروں کو برداشت کرنے کی تلقین کی ہے۔ جس کے پہلو میں سکڑتا ہوا جگر اور دل تنگ ہو اور جو اپنے سوچ اور خیالات کو محدود رکھتا ہو وہ اسلام کی فکر اور اس کی تعلیمات سے حقیقت میں نا آشنا ہے، آپ اندازہ کیجئے کہ جو مذہب پوری کائنات اور ساری اقوام کی ہدایت کے لئے آیا ہو اور جس کا مقصد سب کی نجات ہو کیا وہ لسانی، صوبائی، علاقائی، مسلک اور جماعت کی بنیاد پر تعصب اور تنگ نظری کی اجازت دے سکتا ہے؟ بالخصوص آج کے دور میں ضرورت ہے کہ مسلکی اختلاف سے قطع نظر کرتے ہوئے ایک دوسرے کو برداشت کرنے کا مزاج بنایا جائے، اگر آپ چاہتے ہیں کہ لوگ آپ کو برداشت کریں اور آپ کو محبت کی نظروں سے دیکھیں تو آپ سب سے پہلے اپنے اندر یہ صفات پیدا کیجئے اس لئے کہ دوسروں کے ساتھ جارحانہ اور ظالمانہ سلوک کر کے ان سے اخلاص و محبت کی امید فضول ہے۔ آپ کی طرح دوسروں کی بھی یہی خواہش ہوگی کہ ان کے ساتھ بہتر اور ہمدردانہ سلوک کیا جائے ظاہر ہے کہ آپسی تعاون اور ایک دوسرے کو برداشت کرنے کے ذریعے ہی اتحاد کا ماحول قائم ہو سکتا ہے۔

زبانِ قلم رحمت بھی رحمت بھی

مولانا جاوید اشرف المدنی الندوی: مدینہ منورہ

یہوی بہ افی النار کذا و کذا
خریفا (صحاح وغیرہا) بلاشبہ آدمی کوئی بات کہہ
دیتا ہے جس کی وجہ سے اس کو بڑی طویل مدت تک
جہنم میں پھینک دیا جائے گا۔

مسلم و ترمذی کی روایت کے الفاظ ہیں: اتسرون

من المفلس؟ قالوا: المفلس فینا من لا درهم له ولا
متاع. قال: ان المفلس من یأتی یوم القیامۃ بصلاۃ
وصیام وزکوۃ، ویأتی قد شتم هذا، وقذف هذا، واکل
مال هذا، وسفک دم هذا، وضرب هذا، فعطی هذا من
حسناته وهذا من حسناته فان فیت حسناته قبل ان
یقضی ما علیہ اخذ من خطایا ہم فطرح علیہ ثم
ی طرح فی النار. (جامع الاصول رقم: ۷۹۵۹)

حضرت ابو ہریرۃ رضی اللہ عنہ سے مروی ہے کہ آپ ﷺ
نے ایک روز ارشاد فرمایا: جانتے ہو مفلس کون ہے؟ عرض کیا: ہم
میں مفلس تو وہ ہے جس کے پاس درہم (پیسہ) نہ ہو نہ اس کے
پاس پلے کچھ مال و متاع ہو، آپ ﷺ نے ارشاد فرمایا: بلاشبہ
مفلس تو وہ ہے جو قیامت کے دن اس حال میں آئے گا کہ اس
کے پاس نماز بھی ہوگی، روزے بھی ہوں گے، زکوۃ بھی ہوگی، مگر
کسی کو گالی دی ہوگی، کسی پر بہتان و الزام تراشی کی ہوگی، کسی کا مال
کھایا ہوگا، کسی کا خون بہایا ہوگا، کسی کو مارا ہوگا، تو اس شخص کی نیکی
لے کر ان کو دے دی جائیں گی جن کے ساتھ اس نے برائی کیا ہوگا
، پھر بھی ان کے حق پورے نہ ہوں گے اور اس کے پاس نیکیاں ختم
ہو چکی ہوں گی تو جن کے ساتھ زیادتی کی تھی ان کے گناہ اس کے
سر لاد دیئے جائیں گے اور پھر اس کو جہنم میں ڈھکیل دیا جائے گا۔

زبان کی بے احتیاطیاں اور بے اعتدالیاں عموماً عوام و خواص
دونوں میں پائی جاتی ہیں، عوام کے لئے تو جہل کا عذر دے کر
معذور کہہ دیا جاتا ہے مگر خواص کے لئے کیا عذر تلاش کیا جائے،
زبان کی اسی بے احتیاطی کے بارے میں صحابی جلیل (رازدار

اللہ تعالیٰ کی بے شمار نعمتوں میں سے زبان و قلم کی نعمتیں بھی
حضرت انسان کو ودیعت کی گئی ہیں، ان کے صحیح استعمال پر انسان
کی فلاح و بہبود اور غلط استعمال پر خسران و خذلان موقوف ہے،
دل میں چھپے عزائم و ارادوں کی تعبیر اور ان کو ظاہر کرنے کے وسیلے
زبان و قلم ہی ہیں، اس لئے جس دل میں جو ہوگا وہی اس کی زبان
و قلم پر ظاہر ہوگا، عربی کا مشہور مقولہ ہے: کل اناء یترشح بما
فیہ: برتن میں جو کچھ ہوتا ہے وہی ٹپکتا ہے۔

اس لئے شریعت اسلامی نے اولاً صفاء قلب کی تاکید کی ہے
اور بار بار اس کی اہمیت کو بیان کیا ہے، چنانچہ دل کی پاکیزگی، دل
کی نفاست و صفائی پر زور دیا ہے، بلکہ دل کی پاکیزگی اور صفائی کو
اساس ایمان قرار دیا ہے، اگر دل میں ایمان جاگزیں نہیں ہوا اور
زبان سے دعوے ایمان کے ہیں تو ایسے دعوے اسلام میں غیر معتبر
ہی نہیں نفاق کے دائرے میں آتے ہیں، نفاق ہے اس کا نام کہ
دل میں کچھ ہو اور زبان پر کچھ۔

عصر حاضر میں زبان و قلم کی بے احتیاطیاں اس قدر عروج
پر ہیں کہ ماضی میں اس کا تصور بھی ممکن نہ تھا، وجہ اس کی یہی ہے کہ
ماضی میں بے احتیاطی کا دائرہ محدود تھا کہ وسائل اعلام و میڈیا کا
اتنا دور دورہ نہ تھا، جب کہ آج کی دنیا میں کسی کی زبان و قلم کی بے
احتیاطی پل بھر میں سارے عالم میں پھیل جاتی ہے، اس تناظر میں
مناسب معلوم ہوتا ہے کہ اس سلسلہ میں کچھ تحریقات رکن کی خدمت
میں پیش کر دی جائے، اللہ تعالیٰ اس کو نافع بنائے۔ آمین

☆ حضرت عبداللہ بن مسعود رضی اللہ عنہ سے روایت ہے
کہ آپ ﷺ نے ارشاد فرمایا: ان الرجل لیتکلم بالکلمۃ

رسول اللہ ﷺ) حضرت حذیفہ رضی اللہ عنہ نے متنبہ فرمایا تھا: انکم لتکلمون کلاما ان کنا لنعده علی عہد رسول اللہ ﷺ النفاق (رواہ احمد): تم ایسی باتیں کرتے ہو کہ ان باتوں کو ہم رسول اللہ ﷺ کے عہد میں نفاق تصور کرتے تھے۔ حضرت حذیفہ رضی اللہ عنہ سے ایک دوسری روایت کے الفاظ میں یہ اضافہ ہے: عہد رسول اللہ ﷺ میں بعض بات کے ایک مرتبہ کہنے سے ہی منافق شمار ہو جاتا تھا آج میں ایسی بات کو تم میں سے بعض سے دس مرتبہ مجلس میں سنتا ہوں۔

زبان کی اہمیت کا اندازہ اس سے لگائیے کہ یہ زبان کی بے احتیاطی (قلم بھی زبان کی تعبیر ہے) نماز و روزہ وغیرہ عبادات کو بھی مٹا دیتی ہے چنانچہ: امام حاکم نے اپنی مستدرک میں روایت نقل کی ہے: قیل لرسول اللہ ﷺ ان فلانة تصلى الليل وتصوم النهار وفي لسانها شيء يؤذى جيرانها سليطة قال: لا خير فيها هي في النار. یا رسول اللہ ایک خاتون ہے جو راتوں کو نمازیں پڑھتی ہے اور دن کو روزے رکھتی ہے مگر زبان سے پڑوسی کو تکلیف پہنچاتی ہے اور بد زبان ہے، آپ ﷺ نے ارشاد فرمایا: اس میں کوئی خیر نہیں یہ دوزخ میں جائے گی۔ (مستدرک حاکم ۳۰۴، مسند بزار و بیہقی وغیرہ) دوسری روایت کے الفاظ میں کچھ اضافہ ہے جس میں صحابہ کرام نے ایک دوسری خاتون کے سلسلہ میں عرض کیا کہ یا رسول اللہ! ایک عورت ہے جو صرف فرض نماز پڑھتی ہے، رمضان کے روزے رکھتی ہے، کچھ صدقہ خیرات بھی کر دیتی ہے تاہم اپنی زبان سے کسی کو نہیں ستاتی، آپ ﷺ نے ارشاد فرمایا: ایسی عورت جنت میں جائے گی۔ (مستدرک حاکم ۳۰۵) مذکورہ احادیث سے معلوم ہوا کہ بہت سی ذاتی دین داریاں دوسروں کو ایذا دینے سے اکارت ہو جاتی ہیں اور بد زبان و بد قلم شخص ساری ظاہری و ذاتی دین داریوں کے باوجود جہنم کا ایندھن بن جائے گا۔ والعیاذ باللہ

شریعت اسلامیہ میں تکریم انسانیت کی تعلیم دی گئی ہے کسی

کی عزت و عصمت کو داغدار کرنے، کسی کے عیوب کو پھیلانے یا اس کو برسر عام لانے والے یا کسی کی زندگی کو داغدار کرنے، یا کسی کا تجسس کرنے کے سلسلہ میں سخت ترین وعیدیں قرآن و سنت میں بیان کی گئی ہیں، جن کو سامنے رکھتے ہوئے مسلمان کو زندگی گزارنا چاہیے، مبادا کہ زبان و قلم کی بے احتیاطی اس کو جہنم کا مستحق نہ بنادے، حضرت عمر رضی اللہ عنہ رات کے وقت گشت پر تھے کہ ایک گھر سے گانے کی آواز آئی، آپؓ دیوار سے کود کر اس گھر میں فوراً داخل ہو گئے، کیا دیکھتے ہیں کہ ایک شخص ہے شراب پاس رکھی ہے، اور اس کے پاس ایک گانے والی عورت گانا گارہی ہے، حضرت عمر رضی اللہ عنہ نے یہ ماجرا دیکھ کر فرمایا: اے اللہ کے دشمن! کیا تیرا یہ گمان تھا کہ اللہ تیری ستاری اور پردہ پوشی فرمائے گا اور تو اس کی معصیت و نافرمانی میں مگن ہے؟ اُس شخص نے جواب دیا: اے امیر المؤمنین! ذرا بات سنیں، اگر میں نے اللہ کی ایک نافرمانی کی ہے تو آپ اللہ کی تین نافرمانیوں کے مرتکب ہوئے ہیں (۱) اللہ تعالیٰ نے فرمایا: ﴿لَا تَجَسَّسُوا﴾ تجسس و ٹوہ میں نہ لگو۔ آپ نے میرا تجسس کیا۔ (۲) اللہ تعالیٰ نے فرمایا: ﴿وَاتُوا الْبُیُوتَ مِنْ أَبْوَابِهَا﴾ گھروں میں دروازوں سے داخل ہو۔ اور آپ دیوار پھاند کر داخل ہوئے۔ (۳) اللہ تعالیٰ نے ارشاد فرمایا: ﴿لَا تَدْخُلُوا بُیُوتًا غَیْرِ بَیُوتِکُمْ حَتَّى تَسْتَأْذِنُوا وَتَسْلَمُوا عَلٰی أَهْلِهَا﴾ اے ایمان والو! اپنے گھر کے علاوہ کسی گھر میں داخل نہ ہو یہاں تک کہ اجازت لے لو اور اس گھر والوں کو سلام کرو۔ یہ سن کر حضرت عمر رضی اللہ عنہ کو احساس ہوا، آپؓ نے اس شخص سے فرمایا: اگر میں تمہیں معاف کر دوں تو تم خیر کی طرف آؤ گے؟ اس شخص نے کہا: یقیناً، تب آپؓ نے اس شخص کو معاف فرمادیا، اور اس کے گھر سے باہر نکل آئے۔ (درمنثور)

☆ ابو بزرہ اسلمی رضی اللہ عنہ سے روایت ہے کہ نبی اکرم ﷺ ایک روز نبی اکرم صلی اللہ علیہ وآلہ وسلم نماز کے بعد کھڑے ہوئے اور اتنی بلند آواز سے گویا ہوئے کہ خواتین تک نے اپنے

پردہ سے آواز نبوی سنی، ارشاد فرمایا: یا معشر من آمن بلسانہ ولم یدخل ایمان قلبہ لا تغتابوا المسلمین ولا تتبعوا عوراتہم فإنہم من اتبع عوراتہم یتبع اللہ عورۃ ومن یتبع اللہ عورۃ یتبعہ فی بیۃ (ابوداؤد و مسند احمد وغیرہما) اے اُن لوگوں کی جماعت! جن کی زبانیں ایمان لے آئیں مگر ایمان اُن کے دل میں داخل نہیں ہوا، مسلمانوں کی غیبت نہ کرو، اور نہ ان کے عیوب تلاش کرو، پس جو شخص مسلمانوں کے عیوب کے پیچھے پڑے گا اللہ اس کے عیوب کو ظاہر فرمائے گا، اور اس کو اس کے گھر میں رسوا کرے گا۔

ایک حدیث میں فرمایا گیا: کہ بنی آدم سب ہی خطاوار ہیں، خطا کا صدور کسی بھی فرد بشر سے بھی ممکن ہے عصمت تو صرف انبیاء کرام علیہم السلام کے ساتھ خاص ہے، مگر کسی کو کسی خطا و غلطی پر عار دلانا اور اپنے کو پاکیزہ جاننا یہ رب کریم کو گوارہ نہیں، چنانچہ اس سے متعلق بہت سی احادیث وارد ہوئی ہیں: مثلاً: امام بیہقی رحمہ اللہ نے شعب الایمان میں اپنی سند سے حدیث شریف نقل کی ہے: من عیبر اخاہ بذنب لم یمت حتی یعمل۔ جس نے اپنے بھائی کو کسی گناہ پر سرزنش کی وہ تب تک نہیں مرے گا جب تک وہ خود بھی اس گناہ میں مبتلا نہ ہو جائے۔

واضح رہے کہ کسی کو گناہ پر ٹوکنا اور خیر خواہی کے ساتھ گناہ سے روکنا نبی عن المنکر ہے جو ایک فریضہ ہے تاہم کسی کو گناہ پر ملامت کرنا اور اس پر اس کو عار دلانا کرنا یہ غیر (یعنی عار دلانا) سے تعبیر کیا گیا ہے جو کسی مسلمان کے لئے جائز نہیں، اور اسی پر حدیث شریف میں تنبیہ وارد ہے۔

چنانچہ طبرانی میں آپ ﷺ سے روایت ہے: اگر تمہیں کوئی گالی دے کسی ایسے عیب کی وجہ سے جس کو وہ جانتا ہے کہ وہ تمہارے اندر ہے، تو تم اس کو گالی مت دو، اس طرح تمہیں اجر ملے گا اور اس برائی کا گناہ اس کے سر پڑے گا۔ (الدعاء للطہرانی: ۲۰۵۹) اس حدیث پاک میں بھی انسان کو اس پر متنبہ کیا گیا ہے کہ

لوگوں کی پردہ پوشی کرو، ان کے عیوب چھپاؤ، کسی کے عیوب کو ظاہر نہ کرو، دوسروں کے عیوب تلاش کر کر کے ان کو نہ پھیلاؤ، اگر ایسا کرو گے تو تمہارے عیوب کو اللہ تعالیٰ لوگوں پر منکشف فرمادے گا، اور تمہیں تمہارے ہی گھر میں رسوا فرمادے گا۔

میڈیا کے اس دور میں آج اگر کسی نے کسی کی پردہ دری کی کوشش کی اور اس کو عام کیا تو لاکھوں کروڑوں لوگوں تک بآسانی یہ کام ہو سکتا ہے، اس طرح اس گناہ کا اتنا پھیلاؤ ہوگا کہ انسان سوچ بھی نہیں سکتا، اور اس کا سارا وبال اسی پھیلائے والے کے سر پڑے گا، اس لئے شریعت اسلامیہ میں چھپ کر گناہ کرنے پر اس قدر تنبیہ اور سزا اور عذاب کی وعیدیں نہیں جتنی کھلم کھلا گناہ پر وعیدیں اور اس کی شاعت بیان کی گئی ہے۔ (باقی آئندہ)

ایک اہم سوال

ہم کو ہمارے ماں باپ اور بڑوں نے اسلام سے واقف کرایا تھا ہم کو ضروری دینی تعلیم دی تھی، چنانچہ آج ہم مسلمان ہیں اور ہم کو اس کی غیرت بھی ہے، لیکن اگر ہم نے اپنے بچوں کو صحیح عقیدہ اور توحید و شرک کا فرق نہیں بتایا اور اسلام سے واقف نہیں کرایا تو کیا ہوگا، کیا یہ بچے ہمارے رہیں گے یا غیر کے ہو جائیں گے؟

[مفکر اسلام حضرت مولانا سید ابوالحسن علی ندوی]

جگہ کا عطیہ
الحاج محمد انیس صاحب
سر دھنہ ضلع میرٹھ

ارمغان کے بیس سال مکمل ہونے پر

گل ہائے سخن

نور عرفاں سے منور ارمغان ہے رات دن

حق نوائی کا پیہر، ارمغان ہے رات دن

ماہنامہ ارمغان ہے دعوت حق کی کلید

اس کا اجر امر حبا ہے اور اشاعت بھی سعید

ایک ایسے ہی جریدہ کی ضرورت تھی شدید

ہے دعا اس کی ترقی روز افزوں ہومزید

نور عرفاں سے منور ارمغان ہے رات دن

حق نوائی کا پیہر، ارمغان ہے رات دن

دوستو اس کے مضامین کا نہیں کوئی جواب

ارمغان ہے دعوت حق کا مکمل اک نصاب

صدق دل سے سعی پیہم کا ہے ثمرہ دیکھئے

بن گیا ہے یہ جریدہ علم و عرفاں کی کتاب

نور عرفاں سے منور ارمغان ہے رات دن

حق نوائی کا پیہر، ارمغان ہے رات دن

سرپرستی اس کی فرماتے ہیں مولانا کلیم

ہے جریدہ پر نوازش اور احسان عظیم

بیس برسوں سے مسلسل بانگ حق کا ہے نقیب

ڈال دے قلب وحی میں اے خدا عزیم صمیم

جناب شعیب انجم بلند شہری

اے ایم ایم اسکول، بگراسی ضلع بلند شہر

نور عرفاں سے منور ارمغان ہے رات دن

حق نوائی کا پیہر، ارمغان ہے رات دن

فکر نبوی سے مزین اس کی ہستی اور وجود

اس کے اوراق جلی میں بانگ حق کی اک نمود

فکر اسلامی کے مظہر اس کے سب اسباق ہیں

اس لئے ہے ارتقاء کو اس کے حاصل اب صعود

نور عرفاں سے منور ارمغان ہے رات دن

حق نوائی کا پیہر، ارمغان ہے رات دن

اس کو حاصل ہے مثالی، معتبر، مخلص مدیر

جس کی ڈھونڈے سے صحافت میں ملے گی بس نظیر

ارمغان کو جان فشانی سے ملا ہے ارتقا

ہو رہی ہے ارمغان کی اب اشاعت جو کثیر

نور عرفاں سے منور ارمغان ہے رات دن

حق نوائی کا پیہر، ارمغان ہے رات دن

دوستوں کو انجم بے نور کا ہے مشورہ

ارمغان کا اپنی ہر محفل میں کیجئے تذکرہ

ارمغان کی بانگ حق کو کیجئے کل عالم میں عام

دعوت حق کا چلے تاکہ ابد تک سلسلہ

نور عرفاں سے منور ارمغان ہے رات دن

حق نوائی کا پیہر، ارمغان ہے رات دن

حضرت مولانا مفتی رحمت اللہ میر قاسمی
بانی و ناظم دارالعلوم رحیمیہ، بانڈی پورہ کشمیر

حضرت مولانا محمد الیاس صاحب مظاہری
ناظم مجلس دعوت الحق اون ضلع سورت گجرات
خلیفہ مجاز فقیہ الاسلام حضرت مولانا مفتی مظفر حسینؒ

یہ معلوم ہو کر مسرت ہوئی کہ ماہنامہ ارمغان اپنے اکیسویں سال اشاعت کی مناسبت سے خصوصی شمارہ شائع کر رہا ہے، پہلی بار اب سے بہت قبل جب کہ یہ ناکارہ دیوبند چھتہ مسجد میں حضرت فقیہ الامت مفتی محمود حسن گنگوہیؒ کی خدمت میں حاضری کے لئے گیا ہوا تھا، آنجناب کے ارسال فرمودہ قاصد کے ذریعہ چھتہ مسجد میں پہلا اور دوسرا شمارہ دیکھنے کو ملا، اس وقت جہاں تک یاد پڑتا ہے کچھ چیزیں آنجناب نے غیر مسلموں میں اسلامی دعوت اور اپنے اکابر کے مشہور و معروف اور مقبول سلسلہ دعوت و تبلیغ میں ربط و تعلق اور باہمی مشوروں کے عنوان سے بطور تذکرہ بھی سامنے آئی تھی، اس کے کئی سال بعد جب یہ ماہنامہ ارمغان پابندی سے آنے لگا تو خصوصیت سے نو مسلم حضرات کی پر اثر رودادوں اور تذکرہ سے عبرت و نصیحت و کے تحت ملنے والے نفع کے پیش نظر بہت سے رفقاء کو پڑھنے کی بھی ترغیب دی، جس کا نفع قلوب میں جذبہ دین کی بیداری کی شکل میں ظاہر ہو رہا ہے، اس رسالہ کے اسی حصہ کو افادہ عام کے لئے بہت سے حضرات انفرادی طور پر بھی اور بعض رسائل و جرائد بھی نقل کرتے ہیں، جو یقیناً دل چسپ بھی ہوتا ہے اور نفع بخش بھی، اللہ تعالیٰ اس رسالہ کے فیض کو زیادہ سے زیادہ عام اور تمام فرمائے اور امت مسلمہ کو اس سے متمتع ہونا نصیب فرمائے۔

آنجناب کے لئے اور آپ کے عملہ و معاونین نیز رسالہ کے جملہ متعلقین کے لئے دونوں جہاں میں قبولیت کا ذریعہ بنائے۔

ایں دعا از من و از جملہ جہاں آمین باد

سب سے زیادہ دلی مسرت اور مبارکبادی پیش کرتا ہے ان دو شخصیتوں کو جنہوں نے آٹھ ہزار روپے قرض لئے اور اس کے بعد اس سے بڑی مبارکبادی پیش کرتا ہوں اس شخصیت کو جس نے اولاً آٹھ ہزار روپے قرض دیئے، پھر اسے ہبہ بھی کر دیا، میری مراد اول دو شخصوں سے اس وقت کے دو نوجوان مولانا وصی سلیمان ندوی اور حافظ ادریس صاحبان ہیں، اور دوسری شخصیت سے مراد حضرت پیر داعی اسلام مولانا محمد کلیم صدیقی صاحب دامت برکاتہم ہیں، یہ تینوں قابل مبارک باد ہیں جن کی بنیاد پر رسالہ ارمغان نے بیس سال پورے کیے۔

آج کے دور میں بہت سے نوجوان ایسے ہیں جن کے دلوں میں بہت سے کام کے ارمان اور امیدیں ہیں لیکن ان کا ساتھ دینے والا توجہ کرنے والا اور ہمت افزائی کرنے والا دوسرا نہیں ہوتا جس کی وجہ سے ان کے ارمان ٹھنڈے ہو جاتے ہیں، اگر ہمت افزائی کرنے والا کوئی آدمی تیار ہوتا ہے تو اس طرح بہت سے مفید کام دنیا میں وجود میں آ سکتے ہیں ضرورت ہے کہ نوجوان کام کے لئے میدان میں آئیں اور کام کرنے والے بڑے حضرات ان کی ہمت افزائی کریں یہاں یہ دونوں چیزیں موجود ہیں، ہم تینوں کو مبارک باد پیش کرتے ہیں ہے اور امید کرتے ہیں کہ ایسے لوگ میدان میں آئیں گے، اللہ ہماری تمنا پوری فرمائے اور دعا کرتے ہیں حضرت پیر داعی اسلام مولانا محمد کلیم صدیقی صاحب کی جدو جہد کو اللہ پاک پورے عالم میں عام فرما کر اقوام عالم کے ہدایت کے فیصلے فرمائے۔

پیر طریقت حضرت مولانا نور الحق قریشی مدظلہم

پروفیسر الحاج ظہیر احمد خاں دامت برکاتہم

بانی و مہتمم جامعہ عربیہ کاشف العلوم ادگیر

امیر جماعت تبلیغ ضلع ایوت محل مہاراشٹر

خانقاہ چشتیہ صابریہ حیدر آباد، جانشین قطب دکن

حضرت مولانا عبدالغفور صاحب قریشی نور اللہ مرقدہ

مسرت ہوئی کہ ماہنامہ ”ارمغان ولی اللہ“ کی دینی دعوتی خدمات کے بیس سال مکمل ہو چکے اور اکیسویں سال میں قدم رکھا ہے، تمام علماء کرام وارباب ”ارمغان ولی اللہ“ نے حضرت مولانا محمد کلیم صدیقی صاحب کی سرپرستی میں اس کام کا جو بیڑا اٹھایا ہے، یقیناً وہ اس دور کی اہم ضرورت اور وقت کا شدید تقاضہ ہے، یہ اللہ کی شان ہے کہ ہر دور میں اہم کاموں کے لئے مخصوص اور اہم شخصیتوں کو منتخب فرماتا ہے، اللہ تعالیٰ نے اس دور میں دینی دعوتی کام کے لئے تقریری، تحریری، وعظ و نصیحت کے لئے آپ کو منتخب فرمایا ہے، کیونکہ اتفاق نہیں بلکہ من جانب اللہ انتخاب ہے اور یہ سارے امور دینی مدارس، تعلیم، تعلم، تصنیف و تالیف، تقریر و تحریر، وعظ و نصیحت، تزکیہ نفس، دعوت و تبلیغ یہ سب کار نبوت ہیں اور ان سب میں ایک دوسرے کا جوڑ ہے، کوئی ایک دوسرے کے مخالف اور ضد نہیں ہے، ہاں یہ بات ہے کہ ہر کار نبوت کا اپنا اپنا بیج ہے، یہ ضروری نہیں کہ کار نبوت کا ایک بیج ہو اور ایسا بھی ہرگز نہیں کہ تمام کار نبوت کسی ایک بیج پر چلائے جانے والے کام میں جمع ہو جائیں، اگر ایسا ہو تو لغو بالذات آپ ﷺ کو یہ فرمانے کی ضرورت ہی نہیں تھی، الا ییمان بضع و سبعون شعبۂ آپ حضرات پورے خلوص اور انہماک سے کام کرتے رہیں اللہ کی بڑی مدد ہوگی اور یقیناً اللہ کی مدد آپ کو لوگوں کے شامل ہے، اللہ تعالیٰ ارباب حکومت اور حاسدین کے حسد، شریروں کے شر، فتنہ پروروں کے فتنہ سے آپ حضرات کی حفاظت فرمائے اور ترقیات لے نوازے۔

اپنی بے نوری پہ روتے روتے نرس کو سینکڑوں سال گذر گئے تھے، آخر خدا کر کے بڑی مشکل سے چمن ہند میں ایک دیدہ ور پیدا ہوا، جسے دنیا ”کلیم صدیقی“ کے نام سے جانتی ہے، حضرت موصوف نے امت کو اپنا مقصد حیات یاد دلایا، وہ سبق ذہین نشین کر لیا جسے ہم نے صدیوں سے فراموش کر دیا تھا۔

ناجیز کو حضرت کے ساتھ سفر کی سعادت حاصل ہوئی، غریب خانہ پر بھی تشریف آوری ہوئی، اس طرح جناب کو اور آپ کے شب و روز کو قریب سے دیکھنے کا موقع ملا، آپ اپنی ذات میں ایک انجمن ہیں، بین الاقوامی حیثیت کے حامل ہونے کے باوجود عاجزی انکساری اور سادگی کا پیکر ہیں، حالیہ تاریخ اور معلوم دور میں دوسری کوئی اور شخصیت ایسی نظر نہیں آتی جو بردادان وطن کی اتنی بڑی تعداد میں حلقہ بگوش اسلام ہونے کا ذریعہ بنی ہو، اور وہ بھی اعلیٰ ترین تعلیم یافتہ طبقہ اور مذہبی اعتبار سے اونچے مقام کے حامل افراد ”نسیم ہدایت کے جھونکے“ اسکا بین ثبوت ہے، جبکہ مغربیت، مادیت اور فرقہ وارانہ جنون اپنے شباب پر ہے، دعا ہے کہ اللہ تبارک و تعالیٰ اس ضمن میں آپ کی سعی و کوشش کو خوب بار آور فرمائے۔

آپ کی سرپرستی میں شائع ہونے والا جریدہ ”ارمغان“، تاریخ صحافت میں ایک کرامت ہے کیونکہ اس نوعیت کے رسالے ہمارے ملک میں کم عمری میں ہی فوت ہو جاتے ہیں، لیکن ارمغان نے نہایت آب و تاب کے ساتھ بیس سال پورے کر لئے ہیں، یہ اس کی مقبولیت کا بین ثبوت ہے، اللہ تبارک و تعالیٰ مزید برکات سے سرفراز فرمائے۔

بیانات اور دعائیں و نجات

ماہنامہ ارمغان کی اشاعت کے
ایک سو سال کے آغاز پر

الیاس صاحب (حضرت جی) نے اپنا درد بانٹا، مولانا سید ابوالحسن علی ندوی نے اپنا پیغام انسانیت دیا تو حکیم الاسلام قاری محمد طیب صاحب نے علم و حکمت کے موتی لٹائے اللہ تعالیٰ آپ سے بھی کام لے رہا ہے، اور آپ کے مشن کے چرچے خاص و عام کی زبان پر ہیں تحریک کا پیدا کرنا مشکل نہیں اس کا زندہ رہنا اہم ہوتا ہے، آپ کا حلقہ وسیع ہے اور ہوتا جا رہا ہے اور ہوتا رہیگا، انشاء اللہ العزیز

حضرت مولانا نظام الدین فخر الدین دامت برکاتہم

صدر جامعہ نظامیہ ٹرسٹ پونہ درکن مسلم پرسنل لاء بورڈ

رسالہ اپنے بیس سال مکمل کر چکا اور اکیسویں سال میں اپنا دعوتی سفر جاری رکھے ہوئے ہے، بڑی بات ہے، قوموں کی زندگی میں پل پل کی اہمیت ہوتی ہے، لمحے صدیوں پر اثر انداز ہوتے ہیں عبد الحمید عدم کا شعر ہے کہ

صدیوں کا فرق پڑتا ہے لمحوں کے پھیر میں

جو غم ہے آج کا، اسے کل پر نہ ٹالئے

کبھی ایسا بھی ہوتا ہے کہ ایک پل کے روکنے سے منزل دور ہو جاتی ہے ایک پل کے روکنے دور ہوگئی منزل

صرف ہم نہیں چلتے راستہ بھی چلتے ہیں

پھر رسالہ اردو میں ہو تو کتنا کٹھن راستہ ہے، اس کا تجربہ بندہ کو بھی ہے، بندہ بھی ایک ماہنامہ ”ہجرت و نصرت“ جاری کیا تھا، مگر چند سالوں کے سفر کے بعد نہ ہجرت ہوئی اور نہ نصرت رہی ”ارمغان“

کا سفر جاری ہے مبارک ہو نور علی نور یہ کہ ارمغان کا مشن دعوتی ہے دعوت الی اللہ کا ایک ذریعہ ”قلم“ بھی ہے ویسے تو ہر مسلمان کی

زندگی ایک طرف ”عبادت“ ہے تو دوسری طرف ”دعوت“ ہے صحابہ کرامؓ کی معشیت معاشرت، تجارت، عبادت، کو دیکھ بہت سی

قوموں نے اسلام قبول کیا، مومن کی زندگی کا مقصد ہی ”اعلا کلمۃ اللہ“ ہے ہندوستان میں صدیوں پر محیط ہماری حکومت رہی

مگر دعوت الی اللہ کی ذمہ داری ہم پوری نہ کر سکے، خیر اب صرف ماتم کرنے سے کیا ہوگا، میدان عمل سامنے ہے، مردان کا رکی

ضرورت ہے، اللہ تبارک و تعالیٰ نے اس امت کو خیر امت کے اعزاز سے نوازا ہے یہ امت بانجھ نہیں ہے اور نہ ہوگی، کبھی ابن تیمیہ تو کبھی غزالی پیدا ہوئے، مولانا قاسم نانوتویؒ تو کبھی مولانا

حضرت مولانا عزیز الرحمن دہلوی

استاذ مدرسہ عالیہ عربیہ فتح پوری دہلی

جامعہ ولی اللہ پھلت ضلع مظفر نگر یوپی کا ایک علمی، دینی، روحانی، تبلیغی ادارہ ہے جس کے روح رواں مبلغ اسلام حضرت مولانا محمد کلیم صدیقی صاحب ہیں جن کا غیر مسلموں میں دعوتی و تبلیغی مشن معروف و مشہور ہے وہ کسی تعارف کا محتاج نہیں، رسالہ ارمغان جو ایک دینی، دعوتی، تبلیغی اور اصلاحی رسالہ ہے جو مولانا موصوف کی سرپرستی میں بڑی پابندی سے شائع ہوتا ہے، جس کے ذریعہ علماء اور عوام دونوں کو فائدہ پہنچ رہا ہے، میں نے بذات خود اس رسالہ کو بارہا پڑھا ہے اور اس کے اصلاحی اور معیاری مضامین سے مستفید ہوا ہوں اور میں عوام و خواص دونوں سے گزارش کرتا ہوں کہ اس رسالہ کو ضرور پڑھیں اور مستفید ہوں۔

ارمغان کے ۲۰ سال پورے ہونے پر اس کا خاص شمارہ شائع ہو رہا ہے، اس پر مجھے بے حد خوشی و مسرت ہے اور میں رسالہ کے منتظمین کی مفید کد و کاوش پر دل کی گہرائیوں سے مبارک باد پیش کرتا ہوں اور بارگاہ ایزدی میں دعا کرتا ہوں کہ اللہ تعالیٰ نے جس طرح مولانا موصوف کے ذریعہ غیر مسلموں میں تبلیغ دین کو غیر معمولی قبولیت بخشی ہے اسی طرح ارمغان رسالہ کے ذریعہ اللہ تعالیٰ عوام و خواص کو زیادہ سے زیادہ استفادہ کی توفیق عطا فرمائے۔ آمین

بیانات اور دعائیں و نجات

ماہنامہ ارمغان کی اشاعت کے
اکیسویں سال کے آغاز پر

حضرت مولانا کبیر الدین فاران مظاہری

ناظم مدرسہ قادریہ

مسروالا، ضلع سرمور [ہماچل پردیش]

جناب مولانا عدنان احمد ندوی

مدرسہ سراج العلوم، دلال محلہ نواب بازار سری نگر کشمیر

مکتوب گرامی کے جواب میں تاخیر سے ندامت ہے
حضرت والا کا دعوتی اور اصلاحی فکروں کا ترجمان ”ارمغان“ جو
ظاہری دلکشی اور باطنی حسنت پر مشتمل ہے، کی بیس سالہ کامیاب
ترین اشاعت پر ہماری طرف سے آپ اور محترم ایڈیٹر اور
معاونین کرام مبارک بادی کے مستحق ہیں۔

در اصل اللہ نے جناب والا کو جو جوہری صفات اور
مخلوقات کی ہدایت و اصلاح کی فکروں سے مرصع اور حساس قلب
عطا فرمایا ہے جس کے طفیل دعوت اور اس کے مقبول اثرات کی
دولتوں سے نوازا ہے اس کا ایک عملی حسین عکس ”ارمغان“ ہے۔ جو
دعوتی فکر و ذہنت کیلئے نمونہ اور رہنما ہے۔ اللھم زد فزد

آج ملک میں علمی اور معلوماتی جرائد و رسائل کی بھرمار
ہے لیکن دعوتی اور ترغیبی گنتی کے ہیں، ضرورت ہے کہ داعی قوم کے
صاحب زبان و قلم، مدعو قوم کی خیر خواہی کا فرض نبھائیں۔

اللہ تعالیٰ آپ کی عمر میں عافیت و برکت، ہم کو استفادہ
اور اللہ کے بندوں کو آپ کی سعی سے دہکتی آگ سے بچنے کی توفیق
عطا فرمائے۔ آمین یا رب العالمین

محتاج دعاء

کشف بردار اسیر خلوص

(کبیر الدین فاران مظاہری)

ماہنامہ ارمغان گذشتہ دس بارہ سال سے مستقل دیکھنے کا
معمول ہے، دو وجوہات سے، ارمغان اپنی خاص کشش اور امتیاز
رکھتا ہے، ایک حضرت شاہ صاحب دہلویؒ وطنی نسبت اور دوسری
دعوت دین کی خصوصیت کا ہر مضمون اور مقالہ پر چھایا رہنا۔
چنانچہ ارمغان ملت کے جملہ خدام دین کے لئے مزاج و مذاق کے
اختلاف کے باوجود دعوتی اہداف کے ذریعہ معنوی وحدت کے حوصلہ
ساز پیغامبر کا کام دے رہا ہے، اللہ تعالیٰ مزید ترقی دیں اور کارکنان و
رفقاء کو علم و بصیرت کے ساتھ شاہراہ مستقیم پر قائم رکھیں۔



حضرت مولانا عبدالکریم صاحب

شیخ الحدیث مدرسہ عالیہ عربیہ مسجد فتحپوری دہلی-6

محبت محترم کی جانب سے موصولہ خط پڑھ کر بے حد خوشی ہوئی
کہ آپ دعوت و تبلیغ کے اہم فریضہ کو پوری ذمہ داری کے ساتھ
انجام دینے والے ماہنامہ ارمغان کی بیس سالہ خدمات پر خصوصی
نمبر کا اجرا کر رہے ہیں، اس خصوصی اشاعت پر بصد خلوص مبارکباد
پیش کرتا ہوں اور دل سے دعا ہے کہ اللہ جل شانہ اس رسالہ اور اس
کے مدیر محترم کو مزید تبلیغی خدمات کی توفیق سے مالا مال فرمائے اور
پوری امت کے لئے صحیح رہنمائی کا ماہنامہ کو ذریعہ بنائے اور
قبولیت تامہ و عامہ سے سرفراز فرمائے۔ اس دعا از من و از جملہ
جہاں۔ آمین ثم آمین والسلام

خبروں کی دنیا

News World

محمد ادریس ولی الہمی

تعلیم کا مقصد اخلاق و کردار کی تعمیر ہے

مدرسہ اشاعت الاسلام کانٹھی میرٹھ میں تدریسی کمپ کا انعقاد
علم و ہنر کی بے پناہ روشنی کے باوجود آج کا تعلیم یافتہ انسان
اخلاقی پستی کے دلدل میں پھنسا ہوا ہے اور اس کے دل و دماغ پر
حیوانیت سوار ہے، اس لئے ان حالات میں انقلابی تبدیلی کے
لئے ہر طرف سے آوازیں اٹھنے لگی ہیں، حقیقت یہ ہے کہ اس کا
واحد حل ذمہ دار اساتذہ کی نگرانی میں نئی نسل کی تعلیم و تربیت
ہے، تعلیم بے لگام نہ ہونے پائے، تعلیم اخلاق و کردار کے جوہر
چمکائے اس راہ میں سب سے بڑا کردار اساتذہ ہی انجام دے
سکتے ہیں، ان خیالات کا اظہار شعبہ تعلیم مسلم یونیورسٹی کے رٹائرڈ
پروفیسر راشد حیات نے آج مدرسہ اشاعت الاسلام کانٹھی کے سہ
روزہ تدریب المعلمین کے اجلاس میں کیا، واضح رہے کہ جمعیت
امام ولی اللہ ٹرسٹ کے چیرمین داعی اسلام مولانا محمد کلیم
صدیقی، جن کا میدان کارِ تعلیم و دعوت ہے، وہ اساتذہ کی تدریب
کے اس پروگرام کو چھ سالوں سے چلا رہے ہیں، اس کے نتیجے میں
مسلم یونیورسٹی کے شعبہ تعلیمات، اردو اکاڈمی، اور شعبہ فروغ
سائنس نے ان کمیٹیوں کی جانب خصوصیت سے توجہ دینا شروع
کردی ہے، اس وقت علی گڑھ مسلم یونیورسٹی کی زیر انتظام مولانا
محمد کلیم صدیقی کی سرپرستی میں چلنے والے منتخب 14 مدارس کے
30 تیس اساتذہ کے گروپ کی ٹریننگ کا نظام چل رہا ہے جس

میں ہر ماہ ۴ ریم کے لئے اساتذہ علی گڑھ جاکر سائنس، ریاضی،
انگلش کی تدریس اور اس سے متعلق کاموں کو سیکھ رہے ہیں،
پروگرام کے ڈائریکٹر غفران انجم نے اپنی سالانہ رپورٹ میں اس
پس منظر میں کی گئی پیش رفت پر روشنی ڈالی، اور اس کے کامیاب
نتائج سے آگاہ کیا، علی گڑھ یونیورسٹی میں شعبہ انگریزی سے وابستہ
ڈاکٹر ارشد ملک نے کہا کہ آج تعلیم کا شور تو بہت ہے لیکن اس کے
لئے بنیادی اساتذہ کی تیاری پر توجہ نہیں دی جا رہی ہے، جب کہ
اخلاق و کردار سے بیگانہ اس دور میں اس کی ضرورت پہلے سے
زیادہ بڑھ گئی ہے، وفاق المدارس کے ڈائریکٹر وحی سلیمان ندوی
نے مختلف زبانوں کی تدریس میں جو نواکتیں ہیں ان پر توجہ
دلائی، اور طلباء کا دینی کردار ابھارنے پر اصرار کیا، مدرسہ اشاعت
الاسلام کے مہتمم مولانا محمد عرفان قاسمی نے کہا کہ اس طرح کے
پروگرام سے تعلیمی مشن کو حوصلہ ملتا ہے، اور کم وقت میں زیادہ نتائج
حاصل کئے جاسکتے ہیں،

پروگرام کو کامیاب بنانے میں مولانا شمیم ندوی، احسان
دانش، محمد فوزان، مظاہر انور مظاہری، ابرار انجم مظاہری، مولانا
عمران ندوی، قاری تحسین، ماسٹر محمد عادل نے خاص حصہ لیا۔

آگرہ میں داراشکوہ لائبریری کی بحالی کا مطالبہ

تہذیبی ورثہ کے تحفظ پسندوں نے مطالبہ کیا ہے کہ قلب شہر آگرہ
میں خستہ حالت میں موجود داراشکوہ لائبریری کو تزئین و مرمت
کے بعد بحال کیا جائے، اور اس کو دوبارہ کھولا جائے، ممتاز تاریخ
داں راج کشور راجے نے کہا کہ ممکن ہے عوام نے اس لائبریری
کے وجود کو بھلا دیا ہو لیکن یہ حقیقت ہے کہ مغل شہنشاہ شاہجہاں
کے عہد حکومت میں یہ لائبریری ایک اہم مرکز علم تھی، سنت، صوفی
اور اسکا لرس یہاں باقاعدہ طور پر ملاقات کرتے تھے، اور مذہبی
علوم وغیرہ پر تبادلہ خیال کرتے تھے، خود داراشکوہ نے ان
مذاکرات کا آغاز کیا تھا، داراشکوہ (۱۶۱۵-۱۶۵۹ء) شاہ جہاں کا
خلف اکبر ہونے کے علاوہ علم دوست بھی تھا۔

فتویٰ مسائل

مفتی محمد عاشق صدیقی ندوی

ہے اور چیل اتار کر اس پر کھڑا ہو جائے تو پھر اس میں کوئی قباحت نہیں فقہاء سے اس کی گنجائش منقول ہے (کبیری: ۲۰۶) یہی وجہ ہے کہ آج کل لوگ جوتے اتار کر الگ رکھ دیتے ہیں یا پھر ان کے اوپر کھڑے ہو جاتے ہیں۔

س: بچے نے جو ابھی نابالغ ہے قسم کھائی اور والدین اس کو قسم پر باقی نہیں رہنے دینا چاہتے کیونکہ ان کو نقصان کا خوف ہے، ایسے میں شریعت کیا کہتی ہے؟ کون غلطی پر ہے؟

ج: نابالغ بچوں کی شرعاً قسم معتبر نہیں ہوتی ہے اس لئے کہ قسم کے صحیح ہونے کے لئے فقہاء نے جو شرطیں ذکر کی ہیں ان میں ایک شرط یہ بھی ہے کہ قسم کھانے والا نابالغ ہو (بدائع الصنائع: ۲۰/۳) اس لئے والدین کے کہنے کے مطابق نابالغ لڑکے کا قسم توڑنا اس کے لئے گناہ کا سبب نہیں ہوگا نہ ہی اس پر کفارہ لازم ہوگا۔

س: بیوی کا انتقال ہو گیا اور مہر ابھی ادا نہیں ہوا تھا تو اب اس مہر کا کون حق دار ہے؟

ج: عورت کا مہر انتقال کے بعد اس کے ورثاء کو پہنچتا ہے ان وارثوں میں شوہر بھی ہے اگر مرنے والی کے کوئی اولاد نہ ہو تو ادھا شوہر کو پہنچتا ہے اور ادھا جو باقی بچا وہ شرعی وارثین کو ملے گا اس کی تفصیلات دوبارہ لکھ کر معلوم کی جاسکتی ہیں ہاں اگر کوئی بھی نہ ہو تو پھر تمام مہر شوہر کو ملے گا اس کو اختیار ہے جہاں جیسے چاہے خرچ کرے۔ یہ بات ذہن نشین رہے کہ وارثین کی موجودگی میں شوہر کو شرعی تقسیم کئے بنا اس مہر کی قیمت میں ذرہ برابر بھی تصرف کرنا جائز نہیں ہے۔

س: زید کی بیوی کو جو زیورات شادی کے وقت زید کے گھر سے ملے ہیں ان کا مالک شرعاً کون ہے؟ زید یا اس کی بیوی؟

ج: جو زیورات عورت کو شادی کے وقت دئے گئے اگر وہ بطور مہر ہیں تو بیوی ان کی مالک ہوگی اگر عطیہ و ہدیے کے طور پر دئے گئے تب بھی عورت کی ملکیت میں البتہ اگر عاریتاً (ادھار) دئے گئے ہیں تو زید مالک ہے اور اگر دیتے وقت وضاحت ہی نہ کی گئی ہو تو پھر عرف و رواج اور مقامی دستور کے مطابق عمل کیا جائے گا۔ (فتاویٰ ہندیہ: الفصل السادس عشر فی جہاز البنت ۱/۳۲۷)

س: نماز جنازہ میں صفوں کی کیا شکل ہونی چاہئے؟

ج: نماز جنازہ میں صف بندی کی کوئی واجبی شکل تو منصوص نہیں ہے لیکن مستحب ہے کہ تین یا اس سے زیادہ طاق عدد میں صفیں بنائی جائیں۔ فقہاء نے لکھا ہے کہ اگر جنازہ میں سات ہی شرکاء ہوں تب بھی بہتر ہے کہ تین صفیں بنالی جائیں ایک ان میں سے امامت کرے اس کے بعد تین آدمی صف بنائیں ان کے پیچھے دو اور ایک آدمی تیسری صف میں کھڑا ہو جائے۔ اذا كان القوم سبعة قاموا ثلاثة صفوف بتقدم واحد وثلاثة بعده واثنان بعدهم وواحد بعدهما۔ (الفتاویٰ الہندیہ: ۱/۱۶۳)

س: نماز جنازہ میں کچھ لوگ جوتے اتار دیتے ہیں کچھ نہیں، ایک مرتبہ اس مسئلہ کو لے بحث بھی ہوگئی اب معلوم ہو جائے کہ حقیقت کیا ہے؟ جواب سے نوازیں۔

ج: دراصل نماز جنازہ میں مطلوب یہ ہے نمازی جس جگہ کھڑا ہوا ہے وہ جگہ پاک ہونی چاہئے، اب چونکہ نماز جنازہ مسجدوں میں نہیں ادا کی جاتی اس لئے اس کو چیل پہن کر پڑھنے میں کوئی قباحت نہیں ہے اس لئے کہ مسجد میں تو چیل لے کر جانا خلاف ادب ہے۔ لہذا اگر چیل میں نجاست لگی ہوئی نہ ہو تو چیل پہنی ہوئی حالت میں بھی نماز جنازہ پڑھ سکتے ہیں اور اگر چیل پر نجاست لگی ہوئی ہو تو چیل اتار کر ہی نماز پڑھنی ہوگی ورنہ ناپاکی کی وجہ سے نماز ہی درست نہ ہوگی، ہاں اگر چیل میں نجاست لگی ہوئی



مرتب : مولانا شفیق احمد قاسمی

صفحات : 144 قیمت : 50 روپے

شائع کردہ : پیغام بک ڈپو اردو بازار جلال پور
ضلع امبیڈکر نگر (یو پی)

ج بیت اللہ اور زیارت حرمین شریفین ایک مسلمان کی انتہائی آرزو اور شوق ہے، ہر سال لاکھوں لوگ اس بابرکت سفر پر روانہ ہوتے ہیں، اور سعادت دارین حاصل کرتے ہیں، اس سلسلہ میں مختلف اہل قلم نے اس موضوع پر کتابیں تصنیف کی ہیں اور حرمین شریفین کے اسفار وہاں کے مکین وہاں کے مکان اور مقامات مقدسہ کو اپنا موضوع بنا کر کام کیا ہے، اس متبرک موضوع کے تقریباً تمام اہم موضوعات پر ایک سے بڑھ کر ایک تحریریں موجود ہیں اور یہ سلسلہ جاری ہے، ظاہر ہے یہ جیسا مقدس موضوع ہے اسی اعتبار سے اس موضوع سے لوگوں کا تعلق بھی گونا گوں ہے، اور اتنی ساری تحریریں ہونے کے باوجود ہر تحریر اپنے جواز کے لئے کوئی نہ کوئی سبب رکھتی ہے۔

پیش نظر کتاب اردو زبان کے صاحب نظر اور ممتاز اہل قلم اور درجنوں کتابوں کے مصنف جناب مولانا شفیق احمد قاسمی کے رشحات قلم کا نتیجہ ہے، جس میں حج و عمرہ کے فضائل، حانہ کعبہ اور مسجد حرام کے فضائل، حرم کا پیغام توحید خالص اور تردید شرک، حج

سے پہلے حج کی تیاری، طریقہ حج اور زیارت مدینہ کے سلسلہ میں اہم معلومات، اور اس سفر کے خوش نصیبوں کے لئے رہنمائی کا سامان بڑی عام فہم اور سادہ زبان میں پیش کیا گیا ہے، انداز بیان اتنا موثر ہے کہ قاری کتاب کو شروع کر کے ختم تک پڑھنا پسند کرتا ہے، اور اس سے متاثر ہوتا ہے، کتاب میں حج و عمرہ اور مقامات مقدسہ کے سفر پر آمادہ کرنے کے لئے، اور مسلمانوں میں ذوق و شوق کی چنگاری فروزاں کرنے کے لئے اثر انگیز تقریروں کا سہارا لیا گیا ہے، جن سے عام اہل علم بھی اپنی تقریروں میں استفادہ کر سکتے ہیں اس طرح یہ کتاب حج و عمرہ کے مسافروں کے لئے ایک عمدہ گائیڈ اور عام مسلمانوں کے لئے ایک بڑی کارآمد ضرورت بن گئی ہے۔

زبان و بیان سلیس، رواں اور نفیس و پاکیزہ اور تاثیر میں ڈوبی ہوئی ہے اور اسے بڑے سلیقہ کے ساتھ شائع کیا گیا ہے، اس لئے اس کا مطالعہ ہر مسلمان کے لئے خصوصاً حج و بیت اللہ کے عازمین کے لئے بڑا مفید ہوگا اور اس سے ہر سطح پر استفادہ کیا جانا چاہئے، ایک صاحب دل مصنف کی کوشش کا یقیناً یہ حق ہے۔

تعارف: مولانا محمد حنیف قاسمی

یاد رفتگان اور ایصال ثواب

☆ ماہنامہ ارمغان کے ایک مخلص قاری جناب حاجی رفعت عمر صاحب کی والدہ محترمہ ام مئی جمعرات کو اس جہان فانی سے رخصت ہو گئیں، مرحومہ صوم و صلاۃ کی پابند نیک خاتون تھیں۔

☆ کھٹولی شہر سے تعلق رکھنے والے ایک مخلص داعی جناب ڈاکٹر محمد زاہد صاحب کے والد محترم کا بھی ۱۸ مئی کی رات میں حادثہ وفات پیش آیا۔ قارئین ارمغان سے ان مرحومین کے لئے ایصال ثواب کی درخواست ہے۔

کاش ہم شہر محبوب کے بدو بچوں سے سبق لیں

مسجد قبا میں نوافل و دعا سے فارغ ہو کر ہم لوگ نکلے، باہر مختلف اشیاء فروخت کرنے والے لوگ کھڑے تھے، کچھ برقع پوش بدو خواتین، کچھ بوڑھے، کچھ بچے، کھجوریں، مصلے، تسبیح اور دوسری اشیاء لئے آوازیں لگا رہے تھے، اس حقیر کے رفیق محترم رضوان بھائی نے ایک بچے سے ایک درجن تسبیح کا پیکٹ خریدا جس کی قیمت اس نے سات ریال بتائی، برابر میں ایک دوسرا بچہ بھی کھڑا تھا، وہ خوشامد اور ضد کرنے لگا، کہ ایک درجن مجھ سے بھی خریدو، رضوان بھائی نے معذرت کی، اس نے شکایت کی کہ پہلے میں نے آپ کو تسبیح کا بھاؤ بتایا تھا، آپ مجھ سے بھی خریدیں، مدینہ کے اکرام میں رضوان بھائی نے اس بچے سے بھی تسبیحیں خرید لیں، اور ۱۵ ریال دس اور پانچ کے دونوں ایک بچہ کو دیئے اور کہا دونوں تقسیم کر لینا، دو درجن تسبیح کی قیمت ۱۴ ریال ہوتی تھی اس خیال سے

ہو گئے، مگر جب بھی خیال و تصور میں اس شہر محبوب کا سفر ہوتا ہے، یہ واقعہ بھی یاد آ جاتا ہے اور شرم سے منہ چھپانے کو جی چاہنے لگتا ہے کہ ہم غلاموں کی نسبت بھی اس معلم جود و سخا، اور ایثار و استغنا سکھانے والے نبیوں کے سردار ﷺ سے ہے، جس نے پوری دنیا کے دل و دماغ اور اس کے رخ کو دنیا کی بے ثباتی، اور نفع و نقصان کو، آخرت کی یاد اور اصل نفع و نقصان کی طرف موڑ کر اس دنیا کے سارے اندھیروں کو دین اسلام اور اسلامی اصولوں کے نور میں بدل کر رکھ دیا تھا، اور دنیا میں یہ مشہور ہو گیا کہ مسلمانوں کا پاگل و دیوانہ بھی اپنی چیزوں کو دوسروں کے گھر میں پھینکتا ہے، اور غیر مسلموں کا پاگل دوسروں کی اشیاء پاگل پن میں اچھا لکرا اپنے گھر میں ڈالتا ہے، اس لئے کہ مومن و مسلم کی نگاہ میں نفع ہے تو آخرت کا، اور نقصان ہے تو آخرت کا، اس دنیا کے نفع کو وہ ایک متاع غرور اور دھوکہ کے علاوہ کچھ نہیں سمجھتا، وہ اس خواب کے نفع و نقصان کو حقیقی آخرت کی زندگی کے نفع و نقصان کے مقابلہ چھوڑنا اور قربان کر دینا عقل مند سمجھتا ہے، جب کہ کافرو مشرک کی زندگی کی آخری منزل یہ دھوکہ کی دنیا ہی ہے:

یعلمون ظاہرا من الحیوة الدنیا و ہم عن الآخرة ہم غافلون (الروم: ۶) وہ دنیاوی زندگی کے ظاہر کو جانتے ہیں، اور آخرت سے بالکل غافل ہیں دنیا کی زندگی کی بے ثباتی اور متاع غرور اور آخرت کی ابد آباد حقیقی زندگی کا یقین ہی وہ سرمایہ، اور زندگی کی چولوں کو، اور انسان کے دل و دماغ کو بنادینے والا وہ گوہر ہے جو مدینہ منورہ کے بے پڑھے بدو بچوں میں ایسا سخاوت و ایثار اور استغناء کا جذبہ پیدا کرنے والا ہے، اور جس کو سکھانے کے لئے نبی رحمتہ للعالمین ﷺ مبعوث ہوئے۔ کاش ہم بھی اس رسول رحمت ﷺ سے نسبت کی لاج رکھنے والے بنیں !!!

یہ شہر مقدس اس تاج دار مدینہ کا مسکن اور شہر ہے جس نے دنیا کو ایسی سخاوت، ایثار اور استغنا سکھائی، کہ چودہ سو سال کے بعد بھی اس شہر کے بدو بچوں میں سخاوت، ایثار و استغنا کی یہ شان پائی جاتی ہے۔ ہمارا حال ایسا شرم ناک ہے کہ ہم کوئی موقع خود غرضی، ہوس اور بخل کا گنوا نا پسند نہیں کرتے، اس واقعہ کو سالوں

مولانا محمد کلیم صدیقی